

ہفت روزہ

۱۲
۱۶

روزنامہ
حافظہ حضرت ابراہیم خلیل علیہ السلام
لاہور

خاتم الدین

بیکادگار
شیخ القیصر حضرت مولانا محمد علی
شیراز والہ دروازہ لاہور

۲۰ جمادی الاول ۱۳۸۶ھ
۱۹ اگست ۱۹۶۶

یک از مطبوعات انجمن خدام الدین لاہور

پہ ۲۵ پیے

احادیثِ رسول ﷺ

رسول اللہ صلی اللہ علیہ وسلم کی رات کی نماز فوت ہو جاتی تو آپ دن میں بارہ رکعت پڑھتے (مسلم نے اس روایت کو ذکر کیا ہے)

عَنْ عَمْرِو بْنِ الْخَطَّابِ رَضِيَ اللَّهُ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : « مَنْ نَامَ عَنْ حَرْبِهِ أَوْ عَنْ شَيْءٍ مِّنْهُ فَقَدْ أَفْلَأَ فِيمَا بَيْنَ صَلَاةِ الْفَجْرِ وَصَلَاةِ الظُّهْرِ كَتَبَ لَهُ كَانَمَا قَوَّاهُ مِنَ اللَّيْلِ » رَوَاهُ مُسْلِمٌ

ترجمہ: حضرت عمر بن الخطاب رضی اللہ عنہ سے مروی ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ جو شخص اپنے وظیفہ یا اسی قسم کی کسی چیز سے سو گیا، پھر اس کو پڑھ لیا صبح اور ظہر کی نماز کے درمیان تو اس کے لئے (ویسا ہی ثواب) لکھ دیا ہے جیسا کہ اس نے اس وظیفہ کو رات ہی کو پڑھا۔ (اس حدیث کو امام مسلم نے روایت کیا ہے)

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : رَجُلًا قَامَ مِنَ اللَّيْلِ فَصَلَّى وَآيَقَطَ امْرَأَتُهُ فَإِنْ أَبَتْ نَضَعُ فِي وَجْهِهَا الْمَاءَ ، وَحِمَا اللَّهُ امْرَأَتَهُ قَامَتْ مِنَ اللَّيْلِ فَصَلَّتْ وَآيَقَطَتْ زَوْجَهَا فَإِنْ أَبَى نَضَحْتُ فِي وَجْهِهِ الْمَاءَ » رَوَاهُ أَبُو دَاوُدَ بِإِسْنَادٍ حَسَنٍ

ترجمہ: حضرت ابو ہریرہ رضی اللہ عنہ سے روایت ہے۔ وہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ اللہ تعالیٰ ایسے آدمی پر بہت مہربان ہوتے ہیں جو تہجد کے وقت اٹھا۔ آپ نماز پڑھی اور اپنی بیوی کو بھی جگایا۔ اگر اس نے انکار کیا تو اس کے منہ پر پانی کا چھینٹ دے دیا۔ اور ایسی عورت پر بھی اللہ تعالیٰ بہت مہربان ہوتے ہیں کہ تہجد کے وقت اٹھی۔ آپ نماز پڑھی اور اپنے شوہر کو بھی جگایا۔ اگر اس نے انکار کیا۔ تو اس نے بھی اس کے منہ پر پانی ڈال دیا۔ (ابوداؤد نے اسناد صحیح کے ساتھ اس حدیث کو ذکر کیا ہے)

سے مروی ہے۔ فرماتے ہیں کہ میں نے رسول اللہ صلی اللہ علیہ وسلم سے سنا ہے آپ فرماتے تھے کہ ہر شب میں ایک ایسی ساعت قبولیت کی ہوتی ہے کہ مسلمان آدمی اپنے آخرت یا دنیا کے کسی قسم کے فائدے کی بھی دعا اللہ تعالیٰ سے اگر اس ساعت میں کرے تو وہ فائدہ اس کو عطا ہو ہی جاتا ہے۔ اور یہ ساعت ہر رات میں ہوتی ہے۔ (مسلم)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ الشَّيْخَ صَلَّى اللَّهُ عَلَيْهِ وَسَلَّمَ قَالَ : إِذَا قَامَ أَحَدُكُمْ مِنَ اللَّيْلِ فَلْيَفْتَحْ الصَّلَاةَ بِرُكْعَتَيْنِ خَفِيفَتَيْنِ ، رَوَاهُ مُسْلِمٌ

ترجمہ: حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا۔ کہ جب تم میں سے کوئی رات کی نماز کے لئے اٹھے تو اپنی نماز کو دو ہلکی ہلکی رکعت کے ساتھ شروع کرے (اس حدیث کو امام مسلم نے روایت کیا ہے)

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَامَ مِنَ اللَّيْلِ افْتَحَ صَلَاتَهُ بِرُكْعَتَيْنِ خَفِيفَتَيْنِ رَوَاهُ مُسْلِمٌ

ترجمہ: حضرت عائشہ رضی اللہ عنہا سے روایت ہے۔ وہ بیان فرماتی ہیں کہ رسول اللہ صلی اللہ علیہ وسلم جب رات کو نماز (تہجد) کے لئے اٹھتے تو پہلی دو ہلکی رکعتیں پڑھتے تھے۔ (اس حدیث کو امام مسلم نے روایت کیا ہے)

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَامَتْهُ الصَّلَاةُ مِنْ وَجَعٍ أَوْ غَيْرِهِ صَلَّى مِنَ النَّهَارِ ثَلَاثَتَيْ عَشْرَ رُكْعَةً رَوَاهُ مُسْلِمٌ

ترجمہ: حضرت عائشہ صدیقہ رضی اللہ عنہا سے مروی ہے وہ بیان فرماتی ہیں کہ جب کسی تکلیف وغیرہ کی وجہ سے

عَنْ جَابِرٍ رَضِيَ اللَّهُ عَنْهُ قَالَ : سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ الصَّلَاةَ أَفْضَلَ ؛ قَالَ : « طَوَّلُ الْقُنُوتِ » رَوَاهُ مُسْلِمٌ

ترجمہ: حضرت جابر رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم سے دریافت کیا گیا کہ کون سی نماز افضل ہے۔ فرمایا جس میں قیام زیادہ طویل ہو۔ (مسلم)

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : « أَحَبُّ الصَّلَاةِ إِلَى اللَّهِ صَلَاةُ دَاوُدَ ، وَأَحَبُّ الصِّيَامِ إِلَى اللَّهِ صِيَامُ دَاوُدَ ، كَانَ يَنَامُ نِصْفَ اللَّيْلِ وَيَقُومُ ثُلُثَهُ وَيَنَامُ سُدُسَهُ وَيَصُومُ يَوْمًا وَيُفْطِرُ يَوْمًا ، مُتَّفَقٌ عَلَيْهِ

ترجمہ: حضرت عبداللہ بن عمر بن العاص رضی اللہ عنہما سے مروی ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ داؤد علیہ السلام کی طرح نماز پڑھنی اللہ تعالیٰ کو (نفل نمازوں میں) سب نمازوں سے زیادہ محبوب ہے۔ اور (نفل) روزوں میں بھی داؤد علیہ السلام کی طرح روزہ رکھنا اللہ تعالیٰ کو زیادہ محبوب ہیں۔ آپ نصف شب اول میں سوتے رہتے اور ایک تہائی رات میں (تہجد) پڑھتے اور پھر اخیر چھ حصہ میں سو رہتے۔ اور ایک دن روزہ رکھتے اور ایک دن نہ رکھتے۔ (بخاری و مسلم)

عَنْ جَابِرٍ رَضِيَ اللَّهُ عَنْهُ قَالَ : سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : « إِنِّي فِي اللَّيْلِ لَسَاعَةٌ لَا يُوَاقِقُهَا رَجُلٌ مُسْلِمٌ يَسْأَلُ اللَّهَ تَعَالَى خَيْرًا مِّنْ أَهْلِ الدُّنْيَا وَالْآخِرَةِ إِلَّا أَعْطَاهُ إِيَّاهُ وَذَلِكَ كُلُّ لَيْلَةٍ » رَوَاهُ مُسْلِمٌ

ترجمہ: حضرت جابر رضی اللہ عنہ

بسم اللہ الرحمن الرحیم

ایڈیٹر منظر حسین نقوی ٹیلیفون ۶۷۵۲۵	جلد ۱۲	۱۲ جمادی الاول ۱۳۸۶ بمطابق ۱۹ اگست ۱۹۶۶ء	شمارہ ۱۲
<p>خلافتِ خلافت</p> <p>گیارہ روپے شامہ پچھ روپے</p>			

ریلوے حادثات اور حکام کی ذمہ داری

مغربی پاکستان میں پچھلے چار پانچ ہفتوں میں ریلوے کے حادثات کچھ اس کثرت سے ہوئے ہیں کہ عوام کے دلوں میں ریل کا سفر ایک ہوا سا بن گیا ہے۔ اور ریلوے کارکردگی کی ساکھ کو ناقابل تلافی نقصان پہنچا ہے۔ لیکن لاہور ریلوے اسٹیشن کے قریب رونما ہونے والے حادثے نے تو ریلوے سفر کا رہا سہا بھرم بھی ختم کر دیا ہے۔ کس قدر افسوس ناک امر ہے کہ لاہور جو پاکستان ویسٹرن ریلوے کا مرکز ہے۔ وہاں سے صرف چند فرلانگ کے فاصلے پر ایک پارسل ایکسپریس لال پور جانے والی گاڑی سے ٹکرا گئی، جس کے نتیجے میں دیکھتی آنکھوں دو قیمتی جانیں ضائع ہو گئیں، اور آٹھ آدمی زخمی ہو گئے۔ دارفانی سے رخصت ہونے والوں میں پاکستان ویسٹرن ریلوے کے ڈویژنل انجیئر اور مغربی پاکستان مسلم لیگ کے صدر اور وزیر تعلیم ملک خدا بخش بیچر کے داماد جناب نور اللہ بھی شامل ہیں۔ مرحوم نور اللہ اس حادثے کی تحقیقات کے لئے جا رہے تھے جو ایک دن پیشتر شیخوپورہ کے قریب ہوا تھا لیکن خود حادثے کا شکار ہو کر راہی ملک بقاء ہو گئے۔ انا للہ وانا الیہ راجعون۔

ریلوں کے یہ سنگین حادثے جو پچھلے چند دنوں میں پے درپے رونما ہوئے ہیں سارے ملک کے لئے باعث حیرت و دہشت ہیں اور عوامی ذہن میں

ان کی وجہ سے اس محفوظ ترین ذریعہ سفر کے بارے میں لاتعداد فحشائات ابھر آتے ہیں۔ یہاں تک کہ لوگ ہر روز کسی حادثے کی خبر کے منتظر رہتے ہیں اور اگر خوش قسمتی سے حادثہ نہ ہو تو اس قسم کی دل بلا دینے والی خبر ضرور موصول ہو جاتی ہے کہ فلاں جگہ حادثہ ہوتے ہوئے رہ گیا۔ وجہ یہ ہے کہ ریلوے کے سنگین حادثات کا یہ روح فرسا تواتر پاکستان کی تاریخ میں اپنی مثال آپ ہے اور اس نے ایک ایسی سنگین صورت حال پیدا کر دی ہے جس کی نزاکت ملک کا بچہ بچہ محسوس کر رہا ہے ہمارے خیال میں گورنر مغربی پاکستان ملک امیر محمد خاں نے ریلوے کے ان سنگین اور روح فرسا حادثوں پر عوامی رفقہ عمل کا صحیح مطالعہ کیا ہے اور ان کا یہ بیان ملک کے عوام کا ترجمان ہے کہ ”ریلوے حادثوں کا ذمہ دار نگرانِ عملے اور اعلیٰ حکام کو بھی قرار دینا چاہئے۔ صرف نچلے درجے کے ملازمین مثلاً سگنل مینوں اور کانسٹیبلس کے ذمہ داری کے خلاف کارروائی نہ ہوگی۔“ بات فی الحقیقت یہی ہے۔ حوادث کی جوابدہی کے لئے جس قدر ذمہ داری اعلیٰ حکام پر ڈالی جائے گی فرض شناسی کا اُسی قدر بہتر مظاہرہ ان کے ماتحت اہلکار کریں گے۔ درحقیقت حوادث کی ذمہ داری اوپر کی سطح تک پہنچتی ہے اور یہی وجہ ہے کہ دنیا کے متمدن اور مہذب ملکوں میں اس طرح کے خوف ناک

حادثوں اور شدید خرابیوں کے منظر عام پر آ جانے کے بعد متعلقہ وزیر تک کو استعفیٰ دینا پڑتا ہے۔ اس لئے کہ ذمہ داری کے ڈانٹنے، بال کار اسی سے جاتے ہیں۔ تاہم اس کا یہ مطلب بھی ہرگز نہ لینا چاہئے کہ ان حادثوں یا خرابیوں سے براہ راست وزیر متعلقہ کا تعلق ہوتا ہے۔ بلکہ اس کے مستعفی ہونے کا مقصد یہ ہوتا ہے کہ ماتحت افسران شرم و غیرت محسوس کریں اور سوچیں کہ ان کی غفلت و کوتاہی کے نتیجے میں ناکردہ گناہ وزیر کو اپنے منصب سے دست کش ہونا پڑا ہے۔ مگر ہماری ان گزارشات سے ہرگز یہ مقصود نہیں کہ ریلوے وزیر استعفیٰ داغ دیں اور اپنے منصب سے علیحدہ ہو جائیں کیونکہ ہم جس معاشرے میں زندگی بسر کر رہے ہیں، شرم و غیرت کا فقدان ہے اور ماتحت افسران کبھی شرم محسوس نہیں کریں گے۔ پھر عوام موجودہ نظام میں کسی وزیر سے مستعفی ہونے کا مطالبہ کر بھی نہیں سکتے ان گزارشات کا حاصل محض احساسِ فرض بیدار کرنا اور حکومت سے یہ مطالبہ کرنا ہے کہ ان افسران کو جن کا ان حادثات سے ٹکرائے اور براہ راست تعلق ہے اور وہ گورنمنٹ کے خزانے سے بے تحاشا اپنی جیبیں بھر رہے ہیں قرار واقعی سزا دی جائے۔

کیا یہ عجیب بات نہیں؟ کہ ادھر تو لوگ ریلوں کے ٹکرائے سے ہلاک اور زخمی ہو رہے ہیں اور ادھر ریلوے کے بڑے بڑے تکران اپنی عالیشان کھیموں میں بیٹھے گلچیمے اڑا رہے ہیں۔ ہماری رائے میں نااہل کا یہ تکرار تو مرگ نہ ملنا چاہئے۔ یہ لائق و نااہل ہیں تو انہیں گھر بیٹھا چاہئے اور استعفیٰ دے کر لاکھ لوگوں کے لئے جگہ خالی کر دیں چاہئے تاکہ مسافروں کی جان و مال کا تحفظ ہو سکے اور ریلوے کی کارکردگی کی ساکھ دوبارہ بندھ سکے۔ یہ بڑے بڑے افسران آخر کس مرض کی دوا ہیں کہ اپنے فرائض مقدمہ ہی انجام نہیں دے پاتے۔ ہمیں گورنر مغربی پاکستان کی رائے سے مکمل اتفاق ہے اور ہم صدر اور گورنر دونوں سے مطالبہ کرتے ہیں کہ وہ اس معاملے میں خود مداخلت کریں اور ان تمام نالائقوں کے خلاف کارروائی کریں جن کی نااہلیت نے ریلوے سفر کے بارے میں عوام کے



۱۵ ربیع الثانی ۱۳۸۶ھ بمطابق ۱۵ اگست ۱۹۶۶ء

کثرت سے ذکرِ خدا کرنے والے کی دعاؤں نہیں کی جاتی

حضرت مولانا عبید اللہ الزم صاحب مدظلہ العالی

مرتب جناب لد سلیم

الحمد لله وكفى و سلاماً على عباده الذين اصطفى : اما بعد : فاعوذ بالله من الشيطان الرجيم :-
بسم الله الرحمن الرحيم :-

کے کام سے بچنے کی توفیق عطا فرمائے
آمین !

قرآنی مضامین میں تہذیب اخلاق
کے طور پر پانچ مسئلے ذکر ہوتے ہیں۔
(۱) ذکر (۲) شکر (۳) صبر (۴) دعا
(۵) تعظیم شعائر اللہ۔

خلاصہ یہ ہے کہ تمام ضروریات
کے لئے اللہ تعالیٰ کے دروازے پر جاؤ
جب مطلب برآری ہو جائے تو اس کا
شکر بجا لاؤ۔ اگر کچھ دیر لگے تو صبر کے
ساتھ اس کے دروازے پر پڑے رہو۔
اور ذکر اللہ کرو، دعا کا سلسلہ جاری رکھو
نا امید نہ ہو۔ حوصلہ نہ ہارو۔ بلکہ صحاح
میں حضرت ابوہریرہ رضی اللہ عنہ سے روایت
ہے کہ رسول اللہ صلی اللہ علیہ وسلم نے فرمایا۔
کہ اللہ تعالیٰ ذاکر سے غافل نہیں ہوتے۔
اللہ تعالیٰ فرماتے ہیں کہ میں بندہ کے
ساتھ ہوں یعنی میری مدد و اعانت ذاکر
کے ساتھ رہتی ہے جب تک بندہ مجھ کو
یاد کرتا ہے اور میرے ذکر کے ساتھ
ہونٹ بلاتا رہتا ہے۔

اللہ تعالیٰ سے آخرت کی سعادت
اور نیکی کی توفیق کی دعا کثرت سے مانگتے
رہنا چاہئے۔ ہمارے بزرگوں کی یہی تعلیم
ہے۔ جب ہم آخرت کی فکر کریں گے۔ تو
اللہ تعالیٰ ہمارے دنیاوی کاموں کی فکر
کریں گے اور مطلب برآری کریں گے۔
اللہ تعالیٰ ہم سب کو ذکر و شکر
اور صبر کی توفیق عطا فرمائے۔ اپنے در
کا محتاج نہ رکھے اور خاتمہ ایمان کامل پر
فرمائے۔ آمین !

معصیت سے بچتے رہو چونکہ ذکر و شکر اور ترک کفران اور تمام
طاعات اور منہیات شرعیہ کو محیط ہیں جن کا انجام
دینا دشوار امر ہے۔ اس کی سہولت کے
لئے یہ طریقہ بتلایا گیا کہ صبر اور صلوة
سے مدد لو کہ ان کی مداومت سے
تمام امور تم پر سہل کر دئے جائیں گے۔
(حضرت شیخ الہند مولانا محمود الحسن رحمۃ اللہ علیہ)
ایک صحابیؓ نے آنحضرت صلی اللہ
علیہ وسلم سے دریافت کیا کہ سب سے
اچھا عمل ارشاد فرمائیں تو آپؐ نے
فرمایا کہ اللہ تعالیٰ کی یاد سے اپنی زبان
کو تر رکھو۔ ایک دوسری حدیث میں
ہے کہ تین شخصوں کی دعاؤں میں سے
جو کثرت سے اللہ تعالیٰ کا ذکر کرتا ہو
حدیث میں ہے کہ خوشی اور خوش حالی
میں تم اللہ تعالیٰ کو نہ بھلاؤ۔ اللہ تعالیٰ
عفی اور تنگی میں تم کو کبھی نہیں بھلائے گا۔
دوسرے مظلوم کی بددعا اللہ تعالیٰ
بہت جلدی قبول کرتے ہیں۔ حضرت؟
بیعت کرتے وقت خاص طور پر نصیحت
فرمایا کرتے تھے کہ کسی کو تکلیف نہ
دینا۔ اگر کسی کے ساتھ نیک سلوک
اور اچھائی نہیں کر سکتے تو برا بھی کبھی
نہ کرنا۔


تیسرے وہ بادشاہ جو ظلم نہ کرتا ہو۔
طاقت ظلم کرنے کی ہو پھر ظلم
نہ کرے یہ کمال کی بات ہے۔ اسی
طرح اگر گناہ کرنے کی طاقت ہو
وسائل موجود ہوں پھر انسان گناہ
سے بچا رہے۔ ہاتھ پاؤں آنکھوں سے
غلط کام نہ کرے تو یہ کمال ہے۔ قابل
تقریف ہے۔ اللہ تعالیٰ ہم سب کو
کثرت سے اپنا ذکر کرنے اور ہر گناہ

اللہ تعالیٰ کا احسان و فضل ہے کہ
اُس نے ہمیں اپنے دروازے پر آنے
کی توفیق عطا فرمائی۔ دولتِ ایمان سے
نوازا۔ جبکہ اس فساد کے دور میں ہزاروں
مسلمان ایسے ہیں جن کو یاد خدا کی توفیق
نہیں۔ یہ اللہ تعالیٰ کا کتنا بڑا احسان
ہے کہ اس نے حیا اور فسق و فجور
کے زمانہ میں نیکی کی توفیق عطا فرمائی۔
حضور صلی اللہ علیہ وسلم کا ارشاد ہے۔
کہ فساد کے زمانہ میں جس نے میری
ایک سنت کو زندہ کیا اور اس کو ۱۰۰ شہیدوں
کے برابر اجر و ثواب ملے گا۔ اللہ تعالیٰ
ہم سب کو حضور صلی اللہ علیہ وسلم کے
نقش قدم پر چلنے کی توفیق عطا فرمائے۔
قرآن مجید میں اللہ تعالیٰ کا ارشاد

فَاذْكُرُونِي اَذْكُرْكُمْ وَاشْكُرُوا لِي
وَلَا تَكْفُرُونِ ۝ يَا أَيُّهَا الَّذِينَ آمَنُوا
اسْتَعِينُوا بِالصَّبْرِ وَالصَّلَاةِ
إِنَّ اللَّهَ مَعَ الصَّابِرِينَ ۝ (البقرہ-۱۸)
ترجمہ: سو تم یاد رکھو مجھ کو میں
یاد رکھوں گا تم کو، اور احسان مانو
میرا اور ناشکری مت کرو۔ اے مسلمانو!
مدد لو صبر اور نماز سے۔ بے شک اللہ
صبر کرنے والوں کے ساتھ ہے۔

یعنی جب ہماری طرف سے تم پر
اتمام نعمت مقرر ہو چکا تو اب تم کو
لازم ہے کہ ہم کو زبان سے، دل سے،
فکر سے ہر طرح سے یاد کرو۔ اور
اطاعت کرو ہم تم کو یاد کریں گے۔
یعنی نئی نئی رحمتیں اور عنایتیں تم پر
ہوتی رہیں گی۔ اور ہماری نعمتوں کا شکر
خوب ادا کرتے رہو۔ اور ہماری ناشکری اور

ظفر آدمی اس کو نہ جاسے گو ہو کیسا ہی صاحب فہم و ذکا
جسے عیشیں یاد خدا نہ رہیں جسے طیش میں خوف خدا نہ رہا



۲۲ ربیع الثانی ۱۳۸۶ھ مطابق ۱۲/۱۲ گشت ۱۹۶۶ء

بیاء شرک اصغر ہے * اور دکھلاوے کے کوئے نیکی

حضرت مولانا عبید اللہ النور صاحب مدظلہ العالی

الحمد لله وكفى وسلاماً على عباده الذين اصطفى : اما بعد : فاعوذ بالله من الشيطان الرجيم :-
بسم الله الرحمن الرحيم :-

اور نہ غیر اللہ کو سنائی جاتے۔ نیکیوں سے اللہ کو راضی کرنا مقصود و مطلوب ہونا چاہئے نہ کہ ان کا اشتہار دینا اور دنیا میں شہرت و ناموری حاصل کرنا۔ غیر اللہ سے واہ واکرانے کے لئے انسان کو نیکی نہیں کرنی چاہئے بلکہ نیکی کو دین سمجھ کر اور اللہ کی رضا کے لئے کرنا چاہئے۔

غیر اللہ کو دکھا کر یا سنا کر نیکی کرنا اللہ کی رضا کے منافی اور ایک قسم کا شرک ہے۔ اور حضور صلی اللہ علیہ وسلم نے اس سے بچنے کی سخت تاکید فرمائی ہے۔

شرک اصغر

حضور صلی اللہ علیہ وسلم کا ارشاد گرامی ہے :-

عَنْ مُحَمَّدِ بْنِ لَبِيدٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ أَخْوَفَ مَا أَخَافُ عَلَيْكُمْ الشِّرْكَ الْأَصْغَرَ قَالُوا يَا رَسُولَ اللَّهِ وَمَا الشِّرْكَ الْأَصْغَرُ قَالَ الْإِيمَانُ (رواه احمد) ترجمہ : محمد بن لبید کہتے ہیں رسول اللہ صلی اللہ علیہ وسلم نے فرمایا جس چیز سے میں تمہارے لئے بہت ڈرتا ہوں وہ شرک اصغر ہے۔ صحابہؓ نے عرض کیا یا رسول اللہ! شرک اصغر کیا ہے؟ فرمایا۔ ریاء۔

مسح دجال سے خطرناک

ابن ماجہ کی روایت ہے حضرت ابو سعید الخدری رضی اللہ عنہ کہتے ہیں کہ ہم مسح دجال کا ذکر کر رہے تھے کہ رسول اللہ صلی اللہ علیہ وسلم تشریف

دل کے ساتھ سستی سے۔
۳۔ ان کی نماز میں کوئی خلوص نہیں ہوتا۔
محض دکھلاوا اور ریاء ہوتی ہے۔
۴۔ اللہ کو بہت کم یاد کرتے ہیں۔
۵۔ ایمان و کفر کے درمیان ہلکے بہتے ہیں نہ دل سے ایمان قبول کرتے ہیں نہ کھل کر کفر کا ساتھ دے سکتے ہیں۔

اللہ تعالیٰ جل شانہ ہمیں مذکور بالا امراض سے بچائے اور ان علامات سے محفوظ رکھے جن سے منافقت کی بو آتی ہے۔

بزرگان محترم! اس وقت یہاں منافقوں کی علامات یا خصائص بیان کرنا مقصود نہیں بلکہ ریاء کے متعلق کچھ کہنا مطلوب ہے۔ یہ ایک ایسا روحانی مرض ہے جو مسلمانوں میں بری طرح سرایت کر چکا ہے اور جس سے بچنا سخت مشکل ہے۔ چنانچہ جس قدر مرض عام اور متعمد ہو اُس سے بچنے کی تدابیر بھی اُسی تیزی سے کرنی چاہئیں اور لوگوں کو اس کی تباہ کاریوں سے مطلع کرنا چاہئے۔

منافقوں کے امراض اور علامات میں حق تعالیٰ سبحانہ نے ریاء کا بھی ذکر کیا ہے اور یہ ایسا خوفناک اور موزی مرض ہے جو اخلاص کے لئے سب قاتل کی حیثیت رکھتا ہے۔ اور نیکیوں کو تباہ و برباد کر کے رکھ دیتا ہے۔ نیکی اللہ تعالیٰ کے ہاں وہی قبول ہوتی ہے جس میں اخلاص ہو۔ اخلاص کے معنی یہ ہیں کہ کام فقط اللہ کے لئے ہو اور غیر اللہ کے لئے نہ ہو۔ نہ اپنی نیکی غیر اللہ کو دکھائی جائے

إِنَّ السُّفْهَانَ يُخْلِدُونَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا كَسَالَى الْيَافِثِيِّينَ الشَّاسِ وَلَا يَذْكُرُونَ اللَّهَ إِلَّا قَلِيلًا مَذْذَبِينَ بَيْنَ ذَلِكَ لَا إِلَى هَؤُلَاءِ وَلَا إِلَى هَؤُلَاءِ هَؤُلَاءِ طَرَفُ يَضِلُّ اللَّهُ فَعَلَتْ نَجْمًا لَهُ سَبِيلًا ۝ (پ ۵۔ سورہ الناز آیت ۱۴۲-۱۴۳)

ترجمہ : منافق، اللہ کو فریب دیتے ہیں اور وہی ان کو فریب دے گا اور وہ جب نماز میں کھڑے ہوتے ہیں تو سست بن کر کھڑے ہوتے ہیں لوگوں کو دکھاتے ہیں اور اللہ کو بہت کم یاد کرتے ہیں۔ کفر اور ایمان کے درمیان ڈانواں ڈول ہیں نہ پورے ان طرف ہیں اور نہ پورے اس طرف اور جسے اللہ گمراہ کر دے تو اس کے واسطے ہرگز کہیں راہ نہیں پائے گا۔ اللہ تعالیٰ جل شانہ نے ان آیات میں منافقین کے چار امراض کا ذکر کیا ہے اور ان کی پانچ ظاہری علامتیں بیان کی ہیں۔ چار امراض منافقین کے مذکور بالا آیات کے مطابق حسب ذیل ہیں :-
۱۔ خداع۔ دھوکہ فریب دینا، چال بازی سے کام لینا۔
۲۔ کسل۔ کالی اور سستی۔
۳۔ ریاء۔ دکھلاوے کے لئے کام کرنا۔
۴۔ تذبذب۔ کبھی ادھر کبھی اُدھر جھکنا۔ کسی طرف پورے طور پر شامل نہ ہونا۔

پانچ علامات منافقوں کی :-
۱۔ وہ خود دھوکہ میں مبتلا ہیں۔ لیکن اپنے خیال میں اللہ کو دھوکا دیتے ہیں
۲۔ نماز پڑھتے ہیں مگر انتہائی مرے

لے آئے اور فرمایا۔ خبردار! کیا تم کو ایک اور بات بتاؤں جو میرے نزدیک تمہارے لئے مسیح دجال سے زیادہ خطرناک ہے۔ ہم نے عرض کیا۔ ہاں! یا رسول اللہ! آپ نے فرمایا (وہ خطرناک چیز) شرک حقیقی ہے کہ آدمی نماز کے لئے کھڑا ہوتا ہے اور نماز کو زیادہ کر دیتا ہے کیونکہ کوئی آدمی اس کو دیکھ رہا ہے۔

ذلت و رسوائی

عن عبد اللہ بن عمر رضی اللہ عنہما انہ سمع رسول اللہ صلی اللہ علیہ وسلم یقول من سمع الناس یعملہ سمع اللہ بہ اسامع خلقہ وحقیرہ و صغیرہ و رواہ بیہقی فی شعب الایمان) عبد اللہ بن عمر رضی اللہ عنہما کہ انہوں نے رسول اللہ صلی اللہ علیہ وسلم کو یہ فرماتے سنا کہ جو شخص اپنے عمل کو مشہور کرنے کے لئے عمل کرے خداوند تعالیٰ اُس کے ریا کے عمل کو اپنی مخلوق کے کانوں تک پہنچا دے گا اور اسے ذلیل و رسوا کرے گا۔

شرک کا عمل

عن شداد بن اوس قال سمعت رسول اللہ صلی اللہ علیہ وسلم یقول من صلی یرائی فقد اشرک و من صام یرائی فقد اشرک و من تصدق یرائی فقد اشرک (رواہ احمد) ترجمہ: شداد بن اوس رضی اللہ عنہ کہتے ہیں۔ میں نے رسول اللہ صلی اللہ علیہ وسلم کو فرماتے سنا ہے کہ جس شخص نے دکھلانے کے لئے نماز پڑھی اس نے شرک کیا۔ جس نے دکھلانے کو روزہ رکھا اُس نے شرک کیا۔ اور جس نے دکھلانے کے لئے خیرات کی اس نے بھی شرک کیا۔

حاصل

یہ نکلا کہ ریا و شرک اصغر ہے۔ شرک حقیقی ہے۔ مسیح دجال کے ہفتے سے زیادہ خطرناک ہے۔ ریاکار ذلت و رسوائی سے ہلکا رہے گا اور ریاکار کا

کوئی عمل عداوت مقبول نہیں۔

حدیث شریف

میں آتا ہے کہ قیامت کے دن اعلان ہوگا کہ جس نے جس کے لئے دنیا میں کام کیا تھا اس سے جا کر اجر لے لے کر وہاں سوائے اللہ تعالیٰ کی ذات کے کوئی نہ ہوگا۔

پس

ہمیں چاہئے کہ ہم ہر کام فقط اللہ تعالیٰ کی رضا جوئی کے لئے کریں اخلاص کو شعار بنائیں اور دکھلانے کے تمام کاموں سے ہر حال میں بچیں۔

بقیہ ادارہ

قطعی مترنزل کر دیا ہے اور جو اپنی کاپی، بے توجہی، ناقص شناسی اور نالائق کی بنا پر کسی بھی رنگ میں ان سنگین حادثات کے ذمہ دار ہیں۔ ہمارے نزدیک حادثات کی سادی ذمہ داری سگنل بینوں اور کانٹا بدلتے والوں پر ڈال دینا اور بڑی مچلیوں کو بچانے کی کوشش کسی طرح صحیح نہیں سمجھتا کہ دراصل یہ حادثہ اس امر کی نشاندہی کر رہے ہیں کہ ریلوے کا سارا نظام ہی ناکارہ ہو گیا ہے۔ اور ریل کے لوگ بدستی و مدہوشی کے عالم میں غرق ہیں اور جب صورت حال یہ ہو تو پورے ٹکٹے کی تطہیر ہونی چاہئے۔ تاکہ عوام کی نظروں میں ریلوے سفر پر اعتماد بحال ہو سکے۔ اور پاکستان ویسٹرن ریلوے کو وہی وقار نصیب ہو جو اُسے پہلے حاصل تھا۔

آخر میں ہم اُن تمام لوگوں کے پسماندگان سے جو پچھلے چند ہفتوں میں رونا ہونے والے حوادث میں کام آئے یا زخمی ہوئے اظہار ہمدردی کرتے ہیں اور دعا کرتے ہیں کہ اللہ تعالیٰ ان سب کو صبر جمیل سے نوازے اور مرحومین کو اپنے جوار رحمت میں جگہ دے۔ اس کے ساتھ ہی ہم ملک کے تمام باشندوں خواہ وہ عوام ہوں یا حکام درخواست

کرتے ہیں کہ ہر شخص اپنی اپنی جگہ اپنا فرض محسوس کرے۔ اپنی کوتاہیوں، غفلتوں اور گناہوں پر نادم ہو، زیادہ سے زیادہ استغفار کرے اور آئندہ خدا کی نافرمانیوں سے باز رہنے کا عہد کرے تاکہ روٹھا ہوا رب راضی ہو جائے اور ملک ہر قسم کے حوادث سے محفوظ و مامون رہے۔ دما علینا الا البلاغ۔

انتقال پر ملال

سید مشتاق حسین بخاری اعزازی منہج ہفت روزہ خدام الدین کے برادر نسبتی سید شمشیر علی بخاری ایک طویل عرصہ تک صاحب فراس رہنے کے بعد چند روز ہوئے اپنے اللہ کو پیارے ہو گئے۔ انا للہ وانا الیہ راجعون۔

ہمیں بخاری صاحب اور مرحوم کے پسماندگان سے دلی ہمدردی ہے اور ہم ان کے غم میں برابر کے شریک ہیں۔ بخاری صاحب کے لئے پچھلے چند ماہ میں یہ تیسرا صدمہ ہے۔ پہلے دو بھائی راہی ملک بقا ہو گئے اور اب برادر نسبتی کا بلاوا آ گیا۔ لیکن یہ موت سے کس کو رستگاری ہے آج وہ کل ہماری باری ہے اللہ تعالیٰ بخاری صاحب اور ان کے خاندان کو صبر جمیل سے نوازے۔ اور اپنی مرضیات پر راضی رہنے کی توفیق عطا فرمائے۔ آمین!

ادارہ خدام الدین دست بدعا ہے کہ اللہ تعالیٰ مرحوم کو کورٹ کورٹ جنت نصیب کرے اور قارئین کرام سے ایصال ثواب کی درخواست کرتا ہے۔

ادبیت

نغمہ ترا نفس نفس جلوہ ترا نظر نظر اے مرے شاہد حیات اور ذرا قریب تر باہمہ ذوق آگہی ہائے رے پستی بشر سارے جہاں کا جائزہ اپنے جہاں بے خبر لاکھ تارے ہر طرف ظلمت شب جہاں جہاں اک طلوع آفتاب دشت وچمن سحر سحر جگہ مراد آبادی

محمد شفیع عمر الدین (میدر آباد)

لغو اور نیکے اقوال و افعال کے قریب نہ جاؤ

نگاہ دار زبان تابہ دوزخ نہ برند
کہ از زبان برادر جہاں زبانی نیست
(سعدی)

دارین کی فلاح و کامیابی میں جن
نیک بخت مومنین کا حصہ ہے اُن
کی ایک صفت یہ ہے :-

وَالَّذِينَ عَنِ اللَّغْوِ مُعَصِّمُونَ ۝
(المومنون آیت ۳)

ترجمہ : اور جو بے ہودہ باتوں سے
منہ موڑنے والے ہیں۔

۱۔ یعنی فضول و بیکار مشغلوں میں
وقت ضائع نہیں کرتے۔ کوئی دوسرا
شخص لغو اور بکلی بات کہے تو ادھر
سے منہ پھیر لیتے ہیں۔ ان کو وظائف
عبودیت سے اتنی فرصت ہی نہیں
ہوتی کہ ایسے بے فائدہ جھگڑوں میں
اپنے کو پھنساتیں۔

چرخ گفت بہلول فرخندہ خو
چو بگذشت بر عارف جنگجو
گر این بدعی دوست بشاختی
بہ پیکار دشمن نہ پرداختی

(حضرت مولانا شبیر احمد صاحب عثمانی)

۲۔ اور جو لغو (یعنی لایعنی) باتوں
سے (خواہ قولی ہوں یا فعلی) بر کنار
رہنے والے ہیں۔ (بیان القرآن)

۳۔ یعنی ہر باطل سے اعراض کرتے
ہیں۔ شرک بھی باطل کے تحت میں آ
جاتا ہے۔ بعض حضرات کا قول ہے

کہ لغو سے اعراض کرنا سب معاصی
سے بچنے کا نام ہے۔ اور بعض حضرات

نے فرمایا ہے کہ سب بے فائدہ اقوال
افعال سے کنارہ کرنا مراد ہے۔ (ابن کثیر)

حدیث :- مَنْ تَوَكَّلَ لِحَيٍّ
مَا بَيْنَ وَجْهِهِ وَمَا بَيْنَ يَدَيْهِ تَوَكَّلْ لَهُ
بِالْحَيَّةِ (مشارق الانوار بحوالہ بخاری)

ترجمہ : جو شخص مجھ سے حامن ہو
اس کا جو اس کے دونوں پیروں میں

ہے (شرنگاہ کا) اور اس کا جو اس
کے دونوں جھڑوں میں ہے (زبان کا)
تو میں اس کے واسطے بہشت کا
ضامن ہوتا ہوں۔

(ف) جو مومن اپنی شرم گاہ کو
حرام کاری سے بچاتے گا اور اپنی زبان
کو لغو باتوں، جھوٹ، غیبت، گلوہ و
شکایات اور فضول و لایعنی باتوں وغیرہ
سے بچائے گا اس کے لئے جنت کی
بشارت ہے۔

نیز حدیث میں وارد ہے۔ مَنْ
صَمَتَ نَجَا۔ (جامع الصغیر سیوطی)

ترجمہ : جو خاموش رہا۔ اس نے
نجات پائی۔

یعنی وہ مومن جو زبان کو بے ہودہ
اور شرانگیز باتوں سے بچائے گا۔ وہ
قیامت کے دن کے عذاب اور عتاب
سے بچا رہے گا۔

فضول بات کا وبال

حضرت مالک بن دینار نے فرمایا۔
”جب تم اپنے دل میں سختی اور جسم
میں سستی اور رفق میں گھاٹا دیکھو
تو جان لو کہ تم نے کوئی واہیات بات
کہی ہے۔“ (سراج السالکین)

فضول کلام سے بچنے کے لئے
حضرت ابوبکر شبلیؒ کی ہدایت پر عمل کرنا
چاہئے۔ آپ نے فرمایا کہ ”مرید اور
خصوصاً طالب المولیٰ کو چاہئے کہ
بلا ضرورت کلام نہ کرے۔“ (کلمات طیبات)

نکمی باتوں سے کنارہ

لہذا جب کوئی شخص جہالت
سے پیش آئے۔ نکمی اور فضول باتیں
کرے۔ تو ایک مومن کی یہ شان ہونی
چاہئے۔ کہ ایسے شخص سے کنارہ کرے
اس کے ساتھ بچنے سے بچے۔ ایسے
موقع پر قرآن مجید کے تجویز کردہ دستور العمل

پر عمل کر کے دکھا دینا چاہئے۔

وَإِذَا سَمِعُوا اللَّغْوَ أَعْرَضُوا
عَنْهُ وَ قَالُوا لَنَا أَعْمَالُنَا وَ لَكُمْ
أَعْمَالُكُمْ فَ سَلِّمْ عَلَيْكُمْ لَا تَبْتَغِ
الْجَاهِلِيَّةَ ۝ (الحقص آیت ۵۵)

ترجمہ : اور جب بیہودہ بات

سننے میں تو اس سے منہ پھیر لیتے ہیں۔

اور کہتے ہیں ہمارے لئے ہمارے

اعمال اور تمہارے لئے تمہارے اعمال۔

تم پر سلام ہو۔ ہم بے سمجھوں کو نہیں چاہتے۔

یعنی لغو اور بے ہودہ باتیں کرنا

جاہلوں کا کام ہے۔ مومن ایسی باتوں

سے کنارہ کش رہتے ہیں۔ گالی کا جواب

گالی سے نہیں دیتے بلکہ یوں کہتے ہیں۔

اچھا بھائی ! ہر شخص کو اپنے ٹیک و بد

اعمال کا نتیجہ بھگتنا ہے۔ یوں کہہ کر

سلام کر کے جدا ہو جاتے ہیں۔ دست و

گریباں نہیں ہوتے۔ اگر اس پاکیزہ

دستور العمل کو اپنایا جائے تو روزمرہ کے

جھگڑے ختم ہو سکتے ہیں۔

ایک واقعہ

حضرت معروف کرخی رحمۃ اللہ علیہ

کے پاس ایک قریب المرگ بیمار آ کر

مہمان پھیرا۔ رات بھر وہ مہمان بے چین

رہا اور کراہتا رہا۔ نہ خود سویا اور نہ

دوسروں کو سونے دیا۔ دوسرے لوگ جو

مہمان خانہ میں پھیرے ہوئے تھے وہ اس

نا قابل برداشت حالت کو دیکھ کر یکے

بعد دیگرے سب چلے گئے۔ اور صرف

حضرت معروف کرخیؒ تنہا ساری رات

اس بیمار کی خدمت میں کمر بستہ رہے

جو خدمت بیمار مہمان نے یعنی چاہی وہ

آپ نے بخوشی سرانجام دی۔ رات کو

کسی وقت اگر آپ کی نیند کے غلبہ

کی وجہ سے آنکھ لگ جاتی تو بیمار

بے ہودہ اور پریشان کرنے والے ناطام

الفاظ سے آپ کو خطاب کرتا ملامت

کرتا نیز کہتا کہ یہ آپ کی پارسائی

محض ایک ڈھونگ ہے۔

اس کی ساری باتیں حضرت نے

تحمل سے برداشت کیں۔ اہل خانہ میں

سے کسی نے آپ کو مہمان کی بیجا روی

یاد دلائی۔ اور کہا کہ بد اخلاق کے ساتھ

کریمانہ سلوک کرنا ناروا ہے۔ آپ نے

فرمایا کہ اس کی باتوں پر پریشان نہ

ہونا چاہئے۔

گر از ناخوشی کرد بر من خروش
مرانا خوش ازوے خوش آمدگوش
یعنی اس نے تو بیماری کے غلبہ
کے باعث ایسا نازیبا اور ناقابل برداشت
رویہ اختیار کیا ہے۔ مگر کیونکہ میں تندرست
اور قوی ہمت تھا اس کی تلخ باتوں
کو خوشی سے برداشت کر گیا ہوں۔
لہذا طاقت ور کو اس لائحہ عمل پر
چلنا چاہئے۔

جو خود را قوی حال بینی و خوش
بشکرانہ بار ضعیفان بخش
جب تو طاقت ور صحت مند اور خوش
ہے تو اللہ تعالیٰ کا شکریہ بجا لا اور
مکزوروں اور بیماروں کا بوجھ خوشی کے
ساتھ برداشت کر۔ (بوستان سعدی)
ہمیں اس بلند پایہ مثال سے سبق
سیکنا چاہئے۔

کھیل تماشہ اور گناہ کی باتوں سے
کنارہ کرنا

وَالَّذِينَ لَا يَشْهَدُونَ الزُّورَ
وَإِذَا مَسَّوْا بِاللُّغُومِ مَرُّوا كِسَافًا
(الفرقان - آیت ۷۲)

ترجمہ: اور جو بیہودہ باتوں میں
شامل نہیں ہوتے اور جب بیہودہ باتوں
کے پاس سے گزریں تو تشریفاً طور سے
گزرتے ہیں۔

حاشیہ شیخ الاسلام حضرت مولانا شبیر احمد عثمانی رحمہ

یعنی نہ جھوٹ بولیں نہ جھوٹی
شہادت دیں۔ نہ باطل کاموں اور گناہ
کی مجلسوں میں حاضر ہوں۔
حضرت شاہ صاحبؒ کہتے ہیں: یعنی
گناہ میں شامل نہیں اور کھیل کی باتوں
کی طرف دھیان نہیں کرتے نہ اس میں
شامل ہوں نہ اُن سے لڑیں۔

یعنی
یہ اللہ تعالیٰ کے بندوں کی صفات
میں سے ہے کہ وہ بیہودہ باتوں میں
شامل نہیں ہوتے۔

”بیہودہ باتوں“ میں (۱) شرک (۲)
بتوں کی پوجا (۳) جھوٹ (۴) فسق (۵)
کفر (۶) لغو (۷) اور باطل کام شامل ہیں۔
بقول حضرت محمد بن حنفیہ رضی اللہ عنہ
راگ گانے بھی ”بیہودہ باتوں“ میں
آ جاتے ہیں۔

حضرت ابوالعالیہ اور دوسرے بزرگ
”مشرکوں کے تیرہاڑ“ بھی ”بیہودہ باتوں“
کے زمرے میں لاتے ہیں۔

بقول حضرت عمرو بن قیس بری
مجالس سے بچنا بھی ”بیہودہ باتوں“
سے بچنے کے حکم میں ہے۔

حضرت زہری اسے سلسلے میں شراب
پینے سے اور ایسی مجالس میں جہاں شراب
پی جا رہی ہو جانے سے روکتے ہیں۔
اور شراب کی طرف رغبت کرنے سے
بھی منع فرماتے ہیں۔ حدیث میں وارد
ہے۔ مَنْ كَانَ يَوْمًا مِنَ اللَّهِ وَالْيَوْمِ
الْآخِرِ فَلَا يَجْلِسُ عَلَى مَائِدَةٍ بَدَارَ
عَلَيْهَا الْخَمْرُ۔ یعنی جو مسلمان اللہ تعالیٰ
اور یوم آخرت پر ایمان رکھتا ہے اسے
چاہئے کہ اس دسترخوان پر نہ بیٹھے جس
پر شراب کا دور چل رہا ہو۔ (ابن کثیر)
ہمیں اپنا جائزہ لے کر سنبھل جانا
چاہئے۔ ایسی مجالس میں شرکت نہ کرنی
چاہئے جن میں غیر شرعی باتیں ہوتی ہوں۔

گندی مجالس

حضرت لوط علیہ السلام من جملہ دیگر
باتوں کے اپنی قوم کو ایسی مجالس برپا
کرنے سے روکتے تھے جن میں وہ
گندے اور بے حیائی کے کام علانیہ
کرتے تھے۔

وَتَأْتُونَ فِي نَادِيكُمْ الْمُنْكَوْطِ
(العنکبوت - آیت ۲۹)

ترجمہ: اور اپنی مجلس میں برا کام
کرتے ہو۔

”شاید بدکاری علانیہ لوگوں کے سامنے
کرتے ہوں گے۔ اس بات کی شرم بھی
نہ رہی تھی یا کچھ اور ٹھٹھے اور چھپر
اور بے شرمی کی باتیں کرتے ہوں گے۔“
(حضرت مولانا عثمانی)

ان کا علانیہ اپنی مجالس میں شرم و
حیا کو بالائے طاق رکھ کر بدکاری اور
بڑے کام کا نتیجہ یہ نکلا۔

إِنَّا مُنْذِرُونَ عَلَىٰ أَهْلِ هَذِهِ
الْقَرْيَةِ رَجُوعًا مِّنَ السَّمَاءِ بِمَا
كَانُوا يَفْسُقُونَ (العنکبوت آیت ۲۴)

ترجمہ: (فرشتوں نے کہا) ہم اس
بستی والوں پر اس لئے کہ بدکاری
کرتے رہے ہیں آسمان سے عذاب
نازل کرنے والے ہیں۔

فَلَمَّا جَاءَ أَصْرُنَا جَعَلْنَا عَلَيْهِمَا

سَافِلَيْنَا ۖ أَمْطَرْنَا عَلَيْهَا حِجَارَةً
مِّنْ سِجِّيلٍ ۖ مِّنْضُودٍ ۖ مَّسْمُومَةٍ
عِندَ رَبِّكَ طَوَّاهِی مِنَ الظَّالِمِينَ
بِیَعْنِی ۵ (ہود - آیت ۸۲-۸۳)

ترجمہ: پھر ہمارا حکم آپہنچا تو ہم
نے وہ بستیاں الٹ دیں۔ اور اس
زمین پر کھنگر کے پتھر برسانا شروع کئے
جو لگاتار گر رہے تھے۔ جن پر تیرے
رب کے ہاں سے خاص نشان بھی تھا۔
اور یہ بستیاں ان ظالموں سے کچھ
دور نہیں ہیں۔

ان برباد شدہ بستیوں میں ہمارے
لئے سامان عبرت ہے کہ ہم عذاب الہی
سے ڈرتے رہیں اور اپنی سوسائٹی کو
بے جا روی اور غیر شرعی امور سے بچائیں۔
وَلَقَدْ تَرَكْنَا مِنْهَا آيَةً بَيِّنَةً
لِّقَوْمٍ يَعْقِلُونَ (العنکبوت آیت ۲۵)
ترجمہ: اور ہم نے عقلمندوں کے
لئے اس بستی کا نشان نظر آتا چھوڑ دیا۔
فَاعْتَبِرُوا يَا أُولِيَ الْأَبْصَارِ ۵
(الحشر - آیت ۲)

ترجمہ: پس اے آنکھوں والو!
عبرت حاصل کرو۔

وَلَقَدْ يَسَّرْنَا الْقُرْآنَ لِلذِّكْرِ
فَهَلْ مِّنْ مُّذَكِّرٍ ۵ (القرم - آیت ۴)
ترجمہ: اور البتہ ہم نے سمجھنے
کے لئے قرآن کو آسان کر دیا ہے۔ پھر
ہے کوئی سمجھنے والا؟
اللہ تعالیٰ ہمیں صحیح سمجھ عطا فرمائے۔

حبیب الرحمن متوجہ ہوں

مسی حبیب الرحمن ساکن موسیٰ زئی تحصیل پشاور
جو میٹرک تک پڑھا ہوا ہے علوم شرعیہ کے حصول کے
لئے دس جہیز ہوتے گھر سے نکلا ہے۔ اب تک
اس کے قیام کا پتہ نہیں اس کے متعلقین بہت
پریشان ہیں۔ اگر حبیب الرحمن خود یہ اطلاع پڑھے
کو فوراً گھر حاضر ہو جائے اس کی نانی بیمار ہے۔
اگر کسی صاحب کو حبیب الرحمن کا علم ہو تو عند اللہ
مولانا گل کمال کو اطلاع دے دیں۔
(مولانا گل کمال معتمد جمعیت علماء اسلام پشاور مقام موسیٰ زئی
علاقہ خیال و مہمند)

مجلس فکر ہر اتوار کی شام کو نماز مغرب کے بعد کوٹ
جولہ ملک میں جلسہ ذکر ہوتی ہے احباب سے شرکت کی
درخواست ہے۔

(مولانا) محمد صابر خادم خاص حضرت لاہوریؒ

الحجاز احمد سنگھانوی

امیر شریعت سید عطاء اللہ شاہ بخاریؒ

گزشتہ سے پیوستہ

پٹنہ سے پنجاب منتقل ہوئے تو راجہ والہ میں تافضی عطا محمد صاحب کے مدرسہ میں پڑھتے رہے۔ اس کے بعد ۱۹۱۲ء میں شاہ جی امرتسر آگئے اور وہاں الحاج مولانا نور احمد صاحب رحمۃ اللہ علیہ سے قرآن پاک کی تفسیر پڑھی۔ فقہ اور اصول فقہ کی تعلیم شاہ صاحب نے حضرت الحاج مولانا غلام مصطفیٰ صاحب تافضی قدس سرہ سے حاصل کی۔ حضرت مولانا مفتی محمد حسن صاحب قدس سرہ (بانی جامعہ اشرفیہ لاہور) سے حدیث پڑھی۔ شاہ جیؒ نے اپنے ابتدائی زمانہ ہی میں نانی مرحومہ سے اردو بول چال میں صحبت پیدا کر لی تھی۔ اور وہ ان مجالس میں شرکت فرمایا کرتے تھے جو ان کے نانا کے مکان پر منعقد ہوتی تھیں۔ شعر و ادب کی ان مجالس میں میر سید علی محمد شاد عظیم آبادی مرحوم جیسے عظیم المرتبت شاعر بھی تشریف لایا کرتے تھے۔ شاہ صاحبؒ نے ان کی صحبت سے بہت فائدہ حاصل کیا۔ امرتسر میں مولانا محمد دین غریب امرتسری سے تلمذ اختیار کیا۔

مسلمک و مشرب حضرت شاہ صاحبؒ مذہباً پڑے پکتے اور سچے مسلمان اور بہ لحاظ مسلمک حنفی اور مدرسہ عربیہ دیوبند کے مدرسہ فکر کے پیرو تھے۔ دیوبند کے علماء حضرت حکیم الامت مولانا اشرف علی صاحب تھانویؒ، حضرت علامہ انور شاہ صاحب کشمیریؒ، حضرت مولانا سید حسین احمد صاحب مدنیؒ اور حضرت مولانا شبیر احمد صاحب عثمانیؒ سے بے پناہ عقیدت رکھتے تھے۔ لیکن ساتھ ہی طبیعت میں کسی سے متفرق نہ تھا۔ ہر فرقے کی اچھائیوں سے محبت فرماتے تھے۔

مرزا نیوں اور انگریزوں کو دشمن اسلام سمجھتے تھے۔ اور حقیقت میں جس قدر نقصان مسلمانوں اور اسلام کو ان دونوں

گروہوں نے پہنچایا ہے اس کی مثال سے تاریخ قاصر ہے۔

حضرت شاہ صاحبؒ صوفیاء اور اولیاء کا بجد احترام فرماتے اور مدرسے میں آکر فرماتے کہ بھئی! میں تو چشتی بھی ہوں، نقشبندی بھی، قادری بھی، صابری اور بہروردی بھی۔

حضرت خواجہ غلام فرید صاحب فاروقی چشتیؒ چاچاں سابق ریاست بہاولپور والوں کی منقبت میں ایک پوری نظم تحریر فرمائی جس کے دو شعر نقل کیے جاتے ہیں۔

سرمہ چشم شد بخاری را

خاک پائے غلام خواجہ حسد

ہر کہ بدگفت خواجہ مارا

بہت ادبے گماں یزید پلید

سب سے پہلے حضرت شاہ صاحبؒ بیعت

پیر سید مہر علی شاہ صاحبؒ

گولڑہ والوں سے بیعت ہوئے۔ پیر صاحبؒ نے قرآنی وظائف پڑھنے کی تلقین فرمائی۔

شاہ جیؒ نے عرض کیا کہ حضرت اکابر قصیدہ غوثیہ پڑھنے کی تلقین فرماتے

ہیں مجھے نہیں بتایا؟

حضرت پیر صاحبؒ نے قسم فرمایا

اور کہا شاہ صاحب! میں نے آپ کو

وہ چیز بتائی ہے جسے پڑھ کر غوث

غوث ہو گئے۔ پھر فرمایا شاہ جی! قدرت

نے آپ کو نشان پیدا فرمایا۔ آپ اس

میدان میں کبھی بیٹھے نہیں رہیں گے۔

حضرت پیر صاحبؒ کی وفات کے

موقعہ پر جب شاہ جی حاضر خدمت ہوئے

اور عرض کیا حضرت کوئی نصیحت فرمائیے!

عالم جذب میں تھے، فرمایا۔

”اتباع شریعت“

ان کے وصال کے بعد حضرت شاہ

صاحبؒ شاہ عبدالرحیم صاحب رائے پوری

قدس سرہ العزیز کے خلیفہ اور جانشین مقرر

حضرت شاہ عبدالقادر صاحب رائے پوری

رحمۃ اللہ علیہ سے دوبارہ بیعت ہوئے

اور خلافت سے مشرف ہوئے۔

حضرت شاہ عبدالقادر صاحب قدس سرہ العزیز شاہ جیؒ سے بہت محبت فرماتے تھے۔ جب شاہ جی کے انتقال کی خبر پہنچی تو بے اختیار رو پڑے۔ اور رونے میں آوازیں تک نکل گئیں۔ بہ الفاظ قاری محمد طیب صاحبؒ۔

”جس کا شیخ اپنے مرید کی وفات

پر پھوٹ پھوٹ کر رونے اس کی

مجبوریت کی کیا انتہا ہو سکتی ہے

حقیقت یہ ہے کہ شیخ کی شیفتگی

مرید کی اعلیٰ قابلیت کا نشان

ہوتی ہے۔ اس لئے ماننا پڑے گا

کہ حضرت امیر شریعت بے مثال

صاحب سان خطیب ہی نہ تھے

بلکہ ایک بے نظیر صاحب دل

عارف بھی تھے۔“

خطیبانہ زندگی کا آغاز

شاہ جیؒ دورانِ تعلیم ہی امرتسر کے ایک محلہ کوچہ جیل خانہ کی چھوٹی سی مسجد میں امام ہو گئے تھے۔ خوش الحان تو تھے ہی رفتہ رفتہ وعظ کہنے لگے، اور شروع شروع میں اصلاح رسوم پر توجہ دی۔ پھوڑے ہی دنوں میں سارے شہر میں آپ کی دھاک بیٹھ گئی۔ لوگ گمراہ ہو گئے۔ وعظ و تبلیغ کے ساتھ ساتھ تعلیم بھی جاری رکھی۔ جب سیاست میں شرکت فرمائی تو تعلیم منقطع ہو گئی۔

سیاسی زندگی کا آغاز

۱۹۲۰ء میں پہلی جنگ عظیم کے اختتام کے بعد ہندوستان میں رولٹ ایکٹ جلیا نوالہ باغ کے خونی واقعات اور پہلی جنگ عظیم کے بعد ممالک اسلامیہ کی تقسیم و تفریق نے شاہ جیؒ کی حساس طبیعت کو بہت متاثر کیا اور انگریزوں کے خلاف انتقامی جذبات بھوک اٹھے اور آپ ایک مذہبی داعی سے سیاسی مقرر بن گئے۔ آپ مشہور اہل حدیث عالم حضرت مولانا داؤد غزنویؒ کی تحریک پر خلافت کی تحریک میں شامل ہو گئے۔ مولانا ابوالکلام آزاد مرحوم کے رسالہ ”الہلال“ اور مولانا ظفر علی خاں کی کتاب ”سارہ صبح“ کے مطالعہ نے حضرت شاہ صاحبؒ کے دل پر گہرا اثر کیا۔ دیکھتے ہی دیکھتے شاہ جیؒ ملک کے سب سے بڑے خطیب اور نشان بن گئے۔

دینی کارنامے شاہ جیؒ نے مسلمانوں کی دینی خدمات کا

ایک ایسا ریکارڈ قائم کیا کہ اس سے ایک دفتر تیار ہو سکتا ہے۔ آپ نے چالیس برس تک تنہا شرک و بدعات، رسومات اور تمام سماجی برائیوں کے خلاف مسلسل جہاد کیا۔ انگریزوں کو ناک چنے چھواتے۔ مرزائیت کو شکست فاش دی۔ وریدہ دہن آریہ سماجوں کو ہمیشہ کے لئے خاموش کر دیا اور شیعوں کو نصیحت فرمائی۔ اس مسلسل کوشش میں انہوں نے نہ کبھی سردی کی پرواہ کی اور نہ کبھی گرمی اور برسات کی۔ اگر سواری مل گئی تو خیر ورنہ پیادہ پاسبان کیا۔ انہیں سمجھایا جب تک لوگ سمجھ نہ گئے وہاں سے نہ ٹلے اور سمجھا کر ہی رخصت ہوتے۔ بعض جگہ اسی سلسلے میں ایک ایک مہینہ بھی رکنا پڑا مگر پھر بھی ذرا تنگ دل نہ ہوئے۔

اس مسلسل کوشش میں انہوں نے نہ کبھی سردی کی پرواہ کی اور نہ کبھی گرمی اور برسات کی۔ اگر سواری مل گئی تو خیر ورنہ پیادہ پاسبان کیا۔ انہیں سمجھایا جب تک لوگ سمجھ نہ گئے وہاں سے نہ ٹلے اور سمجھا کر ہی رخصت ہوتے۔ بعض جگہ اسی سلسلے میں ایک ایک مہینہ بھی رکنا پڑا مگر پھر بھی ذرا تنگ دل نہ ہوئے۔

عادات و خصائل شاہ جیؒ تہبند کرتے تھے کہ رسول اللہ صلی اللہ علیہ وسلم تہبند باندھا کرتے تھے۔ کسی خاص غذا کے عادی نہ تھے۔ جو کچھ ساگ ستود ملا خدا کا شکر کیا اور کھا یا۔ ٹھنڈا پانی کثرت سے پیتے۔

اکثر فرش ہی پر بستر کھول کر سو جاتے یا پھر بان کی کھردی چارپائی پر۔ وضو کا لٹا اور پاؤں کی ٹوٹری، چونا، کھٹا ساتھ رکھتے۔

سحر خیز تھے صبح کی نماز قضا نہ ہونے دیتے۔ رات گئے در سے سوتے۔ جلسوں کے آخری مقرر وہی ہوتے۔ کوئی جلسہ بارہ ایک بجے سے پہلے ختم نہ ہوتا۔ اور صبح ہو جانا تو عام بات تھی۔ جلسہ ختم ہونے کے بعد بھی عقیدت مند گھنٹہ دو گھنٹہ گھیرے رکھتے۔ جس دن جلسہ نہ ہوتا تو فاضل جمعی اور وہی ایک دو بجے شب سونے کو ملتا۔ رمضان شریف میں تراویح پڑھ چکنے کے بعد محفل جمعی اور سحری سے کچھ دیر پہلے ذکر الہی میں مشغول ہو جاتے۔

ہمیشہ موٹا جھوٹا پہنتے۔ گھر میں بھی یہی حال تھا۔ فقر و استغناء کی سچی تصویر تھے۔ ان کے پاس ایک بہت پرانا بڑھ تھا جس میں ملتان کے ایک مخدوب

ہمیشہ موٹا جھوٹا پہنتے۔ گھر میں بھی یہی حال تھا۔ فقر و استغناء کی سچی تصویر تھے۔ ان کے پاس ایک بہت پرانا بڑھ تھا جس میں ملتان کے ایک مخدوب

ہمیشہ موٹا جھوٹا پہنتے۔ گھر میں بھی یہی حال تھا۔ فقر و استغناء کی سچی تصویر تھے۔ ان کے پاس ایک بہت پرانا بڑھ تھا جس میں ملتان کے ایک مخدوب

ہمیشہ موٹا جھوٹا پہنتے۔ گھر میں بھی یہی حال تھا۔ فقر و استغناء کی سچی تصویر تھے۔ ان کے پاس ایک بہت پرانا بڑھ تھا جس میں ملتان کے ایک مخدوب

کے دئے ہوئے کچھ دھیلے اور پائیاں پڑی تھیں۔ فرماتے تھے کہ ان کی برکت سے بڑھ کبھی خالی نہیں رہتا تھا خط و کتابت کے مطلق عادی نہ تھے۔ چائے خود بناتے، خود پیتے اور دوسروں کو پلاتے تھے۔

سیاست جب کسی نازک موڑ پر پہنچی تو ارباب سیاست کی مشکلوں کا حل شاہ جیؒ ہی تھے تلاش کیا۔ قید و بند کی فضا میں نصیب ہوئی تو وہاں بھی ہونٹوں کا بستم اور چہرہ کی بشاشت کبھی کم نہیں ہوئی۔ انہوں نے بڑے بڑے شہروں میں دو دو لاکھ کے کثیر مجمع سے خطاب فرمایا ہے۔ حالانکہ اس وقت لاؤڈ سپیکر ایجاد بھی نہیں ہوا تھا اور بغیر لاؤڈ سپیکر کے مسلسل آٹھ آٹھ دس دس گھنٹہ تک بولتے لیکن کسی نے کبھی عدم سماع اور نہ سنائی دینے کی شکایت نہیں کی۔ اور نہ کسی وقت آواز میں فرق آیا۔ حاضرین میں سے کسی کا اٹھ جانا تو ناممکن تھا۔

حضرت امیر شریعت فرماتے تھے کہ میں کچھ نہیں ہوں جو کچھ مجھے حاصل ہوا ہے وہ حضرت انور (علامہ انور شاہ کشمیریؒ) کی نگاہ کرم کا نتیجہ ہے۔ کبھی فرماتے ہیں کوئی عالم نہیں ہوں میں مولانا مدنیؒ

حضرت شیخ الاسلام مولانا سید حسین احمد مدنیؒ کی ایک تقریر سن کر پابنچ چھ تقریریں بنا لیتا ہوں۔

فرنگی کے خلاف شاہ صاحب کی زبان سے الفاظ نہیں شعلے برستے تھے ان کی آنکھیں گہری نیرخ ہوتیں اور سننے والے ہر لب پر صدائے تحسین اور ہر آنکھ میں اشک ریمان رہتے ہوتے۔ ان کی تقریر نہ تھی ساحرانہ فنکاری کا مخلصانہ گہوارہ تھی۔ حلقہ احرار کی تاریخ اگر مرتب کی جائے تو اس کی مجموعی قربانی کا نام ”سید عطاء اللہ شاہ بخاریؒ“ ہو گا۔

بلند مرتبہ اجتہادی شان اور مقبولیت عوام کے اپنے معیار کے باوجود عجز و انکساری کا دامن سنبھالے وہ درویشانہ زندگی بسر کرتے رہے دنیا کی کوئی نفرتی فریب کاری انہیں متاثر نہ کر سکی۔

آزادی وطن کے حصول اور ختم نبوت کی حفاظت کے لئے جو شاہراہ کار انہوں نے متعین کر لی تھی آخری سانس تک اسے نبھاتے رہے۔

آزادی وطن کے حصول اور ختم نبوت کی حفاظت کے لئے جو شاہراہ کار انہوں نے متعین کر لی تھی آخری سانس تک اسے نبھاتے رہے۔

آزادی وطن کے حصول اور ختم نبوت کی حفاظت کے لئے جو شاہراہ کار انہوں نے متعین کر لی تھی آخری سانس تک اسے نبھاتے رہے۔

آزادی وطن کے حصول اور ختم نبوت کی حفاظت کے لئے جو شاہراہ کار انہوں نے متعین کر لی تھی آخری سانس تک اسے نبھاتے رہے۔

آزادی وطن کے حصول اور ختم نبوت کی حفاظت کے لئے جو شاہراہ کار انہوں نے متعین کر لی تھی آخری سانس تک اسے نبھاتے رہے۔

آزادی وطن کے حصول اور ختم نبوت کی حفاظت کے لئے جو شاہراہ کار انہوں نے متعین کر لی تھی آخری سانس تک اسے نبھاتے رہے۔

علامہ انور شاہؒ سے تقدس و فراست، حضرت شیخ الاسلام مولانا سید حسین احمد مدنیؒ سے جرأت و گفتار اور فخر اکابر حضرت مولانا شاہ عبدالقادر صاحب رائے پوری قدس سرہ سے تزکیہ قلب اور تصفیہ روح کی جس قدر واقف سعادتیں ان کے حصہ میں آئیں وہ ان سب امانتوں کے سچے نگہدار اور ثابت قدم پاساں رہے۔

حضرت شاہ صاحبؒ نے چار اولاد لڑکے اور ایک لڑکی یادگار چھوڑے۔ سب سے بڑے صاحبزادے حافظ سید عطاء المنعم بخاری مدظلہ، عالم اور فاضل ہیں۔ تقریر و تحریر میں جہارت نامہ رکھتے ہیں۔ آج کل مدرسہ حریت اسلامیہ ملتان کے مہتمم ہیں۔

علامت و وفات شاہ جیؒ سکھربیل میں ۱۹۵۳ء میں نظر بند تھے کہ ذیابیطس کا مرض لاحق ہو گیا۔ رہا ہونے کے بعد فالج کا حملہ ہوا۔ علاج کیا لیکن مکمل صحت حاصل نہ ہوئی۔ پھر دوبارہ ۱۹۶۱ء کے موسم بہار میں بیماری شدید ہو گئی۔ اول نشتر ہسپتال ملتان میں اور پھر لاہور میں علاج کرایا لیکن افاق نہ ہوا۔

آخر بروز دو شنبہ ۹ ربیع الاول ۱۳۸۱ھ مطابق ۲۱ اگست ۱۹۶۱ء بروز پیر چھ بجے شام لاٹانی خطیب اور مجاہد آزادی اللہ کو پیارا ہو گیا۔ اِنَّا لِلّٰہِ وَ اِنَّا اِلَیْہِ رَاجِعُونَ۔

شاہ صاحب کے بڑے نذنین صاحبزادے سید عطاء المنعم بخاری مدظلہ نے نماز جنازہ کی امامت فرمائی۔ تقریباً ڈیڑھ لاکھ آدمی جنازہ میں شریک تھے۔

باغ لانگے خاں کے نزدیک جلال باقریؒ کے مشہور قبرستان میں تدفین عمل میں آئی۔ علامہ طاووت نے تاریخ وفات اس طرح تحریر فرمائی ہے

مجھے فکر تاریخ تھی رات جب تو قدرت نے یوں کر دیا اہتمام کہا ”جیک“ کے ہاتھ نے سال وفات سلام اے کلیم شریعت سلام

۱۳۵۳ + ۲۸ = ۱۳۸۱ھ

چپ پر سرخ نشان

چندہ ختم ہونے کی علامت ہے۔

چندہ ختم ہونے کی علامت ہے۔

ملک کے قربانیاں دینے والی جماعت علماء حق کی جماعت ہے

مورخہ ۲۴ جولائی بروز اتوار چوٹ صلیقے لوئر مالہ مری میں دارالعلوم ریشیہ، جامع مسجد خفیہ شرقیہ مری کا تبلیغی جلسہ اور تحصیل مری کے جمعیتہ علماء اسلامہ مراکے کانفرنس منعقد ہوئے۔ حضرت مولانا حافظ الحدیث عبداللہ درخواستی صاحب مدظلہ حضرت مولانا عبید اللہ صاحب المدظلہ اور حضرت مولانا غلام غوث صاحب ہزاروی نے ملک کے سیاسی صورت حالات اور دینے متین کے مختلف پہلوؤں پر اپنے اپنے مخصوص انداز میں ایک عظیم الشان کانفرنس سے خطاب فرمایا۔ ذیل میں حضرت مولانا عبید اللہ اور صاحب دامت برکاتہما اور حضرت مولانا غلام غوث صاحب ہزاروی کے تقریروں خلاصہ جات درج کئے جاتے ہیں۔

جانشین شیخ التفسیر

حضرت مولانا عبید اللہ اور کا خطاب

بِسْمِ اللَّهِ وَنُصَلِّي عَلَى رَسُولِهِ الْكَوْنِمْ د۔ اَمَّا بَعْدُ۔
بزرگوار محترم! حضرت درخواستی مدظلہ پر بہت بڑی ذمہ داریاں ہیں۔ وہ ہمارے ملک کے ترجمان اور پیشوا ہیں۔ یہاں کے دین پسند احباب میں سیاسی کام نہیں ہو رہا ہمارے ہاں دین اور سیاست دو الگ الگ چیزیں نہیں ہیں۔ ہم دین حق کے علمبردار ہیں اور یہ چاہتے ہیں کہ ہمارے ملک کا نظام حکومت دین کے سچے خیر خواہوں کے ہاتھوں میں آئے۔ ہمارے ہاں آئیڈیل حکومت خلافت راشدہ ہے۔ یاد رکھئے! دین اس وقت تک غالب نہیں آ سکتا جب تک کہ حکومت ہاتھ میں نہ ہو۔ یہ نفس نفیس حضور اکرم صلی اللہ علیہ وسلم کو کیسے کیسے دشوار حالات پیش آئے۔ دین کے غلبے کے لئے حضور اکرم صلی اللہ علیہ وسلم نے جو جدوجہد کی وہ سبھی مشکور ہوتی۔ پھر خلفائے راشدین نے اپنے زمانے میں چار چاند لگائے، پھر صحابہ نے اُسے ہفت آسمان تک پہنچایا۔ قیصر و کسریٰ کی حکومتوں کو زیر کیا۔ ہم خدا کا شکر ادا کرتے ہیں کہ یہ ملک اسلام کے نام پر بچا۔ لیکن یہاں پر جو ثقافت کے نام پر میلے پھیلے ہیں وہ اسلام کی روح کے سراسر منافی ہیں۔ جشن مری جیسے قبیح اجتماعات اسلام سے سراسر بغاوت کے مترادف ہیں۔ ہم کو حکومت کے ساتھ کوئی عداوت نہیں، نہ ہی ہم اقتدار کے بھوکے ہیں بلکہ ہم تو ملک اور حکومت کے خیر خواہ اور وفادار ہیں۔ ہم صرف یہ چاہتے ہیں

کہ یہاں دین کا دور دورہ ہو۔ ہماری آنکھوں کے سامنے خلافت راشدہ کا سہانا دور پھر لوٹ آئے اور سچے اسلام کا سکہ اس جگہ چلے۔ حضرت رحمۃ اللہ علیہ فرمایا کرتے تھے کہ ہم تو ٹوٹی پھوٹی چٹائیوں پر سجدہ ریز ہو کر سبحان ربی العظیم اور سبحان ربی الاعلیٰ کہنے کو اپنی معراج سمجھتے ہیں۔ حکومتیں اور وزارتیں تمہیں مبارک لیکن خدا راجس ملک کو تم نے خدا کے نام پر حاصل کیا تھا اس میں خدا کا حکم تو نافذ کرو۔ ہم اپنے برسر حکومت بھائیوں کے یہی خواہ ہیں۔ آج کشمیری مسلمانوں پر مصائب کے پہاڑ اسی وجہ سے توڑے جا رہے ہیں کہ ان کی ہمدردیاں پاکستان کے ساتھ ہیں۔ لیکن پاکستان میں جو کچھ مذہب کی مٹی پلید ہو رہی ہے وہ آپ دیکھ ہی رہے ہیں، حکومت دیکھ رہی ہے اور دریدہ دہن لوگ قتلہ انکار حدیث پوری قوت کے ساتھ پھیلا رہے ہیں۔ کوئی پوچھنے والا نہیں ہے۔ ہمارے سلف صالحین نے قربانیاں دے کر اسلام کو باد بہاری بنایا۔ لیکن آج اسلام کے ادبار کا دور ہے۔ اگر اس ملک میں اسلام کو فروغ نہیں ہے تو پھر کافرانہ نظام پوری قوت کے ساتھ ہم پر مسلط ہو جائے گا۔ پاکستان کو جمہوریہ اسلامیہ کا نام دے کر یہاں سیکولرزم کو رواج دیا جا رہا ہے۔ آج بھی غنیمت ہیں وہ چند نفوس جو اپنے امام و آسائش تیج کہ گوی سردی کی پرواہ کئے بغیر گلی گلی کوپے کوپے میں نعرہ حق بلند کر رہے ہیں۔ اور قوم کے شعور کو بیدار کر رہے ہیں۔ اللہ تعالیٰ ان کو مزید توفیق عطا فرمائے۔

(نمائندہ خصوصی)

گذشتہ ستمبر کی جنگ میں ہماری کامیابی اللہ رب العزت کی بغیرت کا مظاہرہ ہے کہ اُس نے ہماری بد عملیوں سے درگزر کیا اور اپنے حبیب کے صدقے ہمیں فتح عطا فرمائی۔ اگر ہم اُسی ڈگر پر چلتے رہے اور اسلام سے کنارہ کشی اختیار کئے رہے تو ہماری زبانی عقیدتوں کی بناء پر احلام قبیح نہ سکے گا۔ آج کوئی بھی جماعت اس ملک میں خلوص دل کے ساتھ اسلام کی بالادستی کے لئے کام کرنے کو تیار نہیں ہے۔ ہر کوئی اقتدار کا بھوکا ہے۔ آج تک جتنی بھی حکومتیں بدلیں اور وزارتیں بنیں کسی نے بھی اسلام کی ترویج و ترقی اور اللہ کے دین کی عظمت اور سربلندی کے لئے بجٹ میں گنجائش نہ رکھی۔

ملک کے لئے قربانیاں دینے والی جماعت علمائے دیوبند کی جماعت ہے اس جماعت کا ملک پر بہت بڑا احسان ہے۔ جن بزرگوں کے صدقے ملک آزاد ہوا ہے ان کا تاریخ میں ذکر خیر بھی نہیں آ رہا۔ اور جو انگریز کے ٹوڑی تھے ان کو ملک کا ہیرو بنایا جا رہا ہے۔ ہم قوم کو متنبہ کر رہے ہیں کہ کل کو اگر اسلام کی نافرمانیوں کے باعث ملک ہاتھ سے نکل گیا اور چین، امریکہ یا روس نے ہاتھ صاف کر لیا تو پھر بعد از وقت سوچا بنے کار ہوگا۔ آپ حضرات خوب اچھی طرح ہمارے اکابر کے شاندار ماضی سے واقف ہیں۔ انہوں نے جیل کی کال کو ٹھٹھکیوں کی صعوبتوں کو جھیل کر اور جلیا نوالہ باغ میں شہید ہو کر ملک کی آزادی کے لئے جدوجہد کی۔

اسلام یہاں کسی باطل کو کامیاب نہیں ہونے دے گی۔

میں پھر آپ کو زور سے کہتا ہوں کہ آج کا ہتھیار تنظیم ہے آپ ممبر سازی کی مہم کو کامیاب بنائیں۔ اگر علماء کام نہ کریں گے تو پھر وہ اچھی طرح یاد رکھ لیں۔ نہ اُن کے مدرسے کام آئیں گے نہ اُن کے یہ جلسے۔ دیکھ لیجئے۔ آج ہمیں مسجدوں سے بھی نکالا جا رہا ہے اور دوسری طرف بے حیائی کے جشن منائے جا رہے ہیں۔ دین کے رنگ میں یہ عرس کی شکل میں جشن منائے جا رہے ہیں۔ یہ مدرسے اور مسجدیں ہمارے قلعے ہیں۔ اسلام کی قوت کا راز تنظیم میں پنہاں ہے۔ آپ جلد از جلد منظم ہو جائیں۔ اور سر باطل کا مقابلہ کرنے کے لئے سر توڑ کوشش کریں۔ یہ ضروری نہیں ہے کہ تحصیل مری کی دو لاکھ کی آبادی ساری کی ساری ممبر بن جائے۔ جہاں تک آپ کے بس میں ہے۔ ہمارے مرکزی دفتر لاہور سے فارم منگوا کر ممبر شپ کی مہم کو کامیاب بنائیں۔ اللہ تعالیٰ ہمیں توفیق عطا فرمائیں۔ آمین!

اجلاس کے آخر میں ایک بار سورہ فاتحہ اور تین بار سورہ اخلاص پڑھ کر حضرت مولانا مفتی محمد شفیع صاحب رحمۃ اللہ علیہ کے روح کو ایصالِ ثواب کیا گیا۔

سالانہ جلسہ

سرزمین بلوچستان کی ممتاز دینی درس گاہ مدرسہ عربیہ اسلامیہ مطبعہ العلوم (رہبر ط) بہرہ پور کوٹہ کا سالانہ جلسہ تاریخ ۲۳، ۲۴، ۲۵ جمادی الاول ۱۳۸۶ھ مطابق ۱۹، ۲۰، ۲۱ اگست ۱۹۶۶ء بروز جمعہ، ہفتہ، اتوار منعقد ہو رہا ہے۔

اس جلسے میں اکابرین امت، علماء عظام اور بزرگان دین شرکت فرما رہے ہیں۔

لہذا علاقہ ہذا کے تمام مسلمانوں سے التماس ہے۔ کہ مذکورہ بالا تاریخوں میں شرکت فرما کر مشکور فرمائیں۔ اور حضرات اکابرین کے ارشادات عالیہ اور علماء کرام کے مواعظ حسنہ سے مستفید ہوں۔

خط و کتابت کرتے وقت خریداری نمبر کا حوالہ ضرور دیں۔ نیز اپنا پتہ صحیح اور خوشخط لکھا کریں۔

حضرت مولانا غلام غوث ہزاروی کا خطاب

حضرت نے جو کچھ ارشاد فرمایا۔ اس کے بعد مزید کچھ کہنے کی ضرورت نہیں ہے۔ ایک بات سمجھ میں آگئی کہ مذہب اسلام میں دین اور سیاست کوئی دو چیزیں نہیں ہیں۔ آپ حضرات ماشاء اللہ دین کی تبلیغ تو خوب کر رہے ہیں۔ لیکن اس دین کے احکام کو اس ملک میں نافذ کروانے کے لئے بھی عملی جد و جہد از بس ضروری ہے۔ اس مقصد کے علاوہ ہمارا اور کوئی مقصد نہیں ہے۔ ملک میں جتنی بھی جماعتیں ہیں کسی کا بھی یہ مقصد نہیں ہے۔ بل جمل کہ جد و جہد کی ضرورت ہے۔ آپ کی آوازیں قوت ہوگی تو بات بنے گی ورنہ حکومت اس کو گویہ شتر سمجھے گی۔ آج کل مسلح قوت سے زیادہ پروپیگنڈے کی ضرورت ہے۔ انگریزی حکومت محض پروپیگنڈے کے بل بوتے پر قائم تھی۔

اگر اسلام کا بجائے منظور ہے تو پھر متحد ہو جاؤ۔ طاقت تنظیم سے حاصل ہوتی ہے۔ صحیح جماعت جو اسلام کی علمبردار ہے وہ جمیعہ علماء اسلام ہے۔ جو لوگ صحابہ کے کارناموں پر تنقید کرتے ہیں، اُن کے ہر کام پر نکتہ چینیاں کرتے ہیں اور کیڑے نکالتے ہیں وہ ہرگز ہرگز اسلام کے بھی خواہ نہیں ہیں۔ یہ جعلی خود ساختہ پیر آپ لوگوں کے خلاف ہیں۔ محکمہ اوقاف آپ کے خلاف ہے۔ اگر ہم قوم کا مفاد نہ سوچیں گے تو اللہ تعالیٰ کسی اور قوم سے کام لے لے گا۔ آج کل کے دور میں ممبر شپ کے لحاظ سے قوم کی قوت ناپی جاتی ہے گھر گھر پھر کہ جمیعہ کے ممبر بنانا علماء حضرات کے لئے مشکل ہے۔ آپ حضرات آگے بڑھئے اور ہمارے دست و بازو بنئے۔ دوسری جماعتیں گھر گھر جاتی ہیں۔ اور ممبر سازی کی کوشش کرتی ہیں وہ لوگ عائلی قوانین کی حمایت کا وعدہ بھی کرتے ہیں۔ یاد رکھئے یہ سارے جعلی پیر حکومت کے پیدا کردہ ہیں۔ حکومت نے مرزائیوں کو چھوڑا ہوا ہے۔ عیسائیوں کے ساتھ کوئی سختی نہیں ہے۔ فضل الرحمن کو کھلی چھٹی دے رکھی ہے۔ لیکن میں آپ کو یقین دلاتا ہوں کہ جمیعہ علمائے

ہمیں کچھ نہ کچھ تسلی ہوتی اگر اسلامی ترویج و ترقی کے لئے ہمارے سکولوں، کالجوں میں ہی کچھ کام ہو رہا ہوتا۔ اور ہماری بری افواج کے جوانوں، فضائیہ اور بحریہ کے جوانوں میں اسلام کی قد ہوتی لیکن معاملہ بالکل ہی برعکس ہے۔ ہمارے فوجی جوانوں میں سے اگر کوئی اسلام پر تھوڑا سا بھی عمل کرتا ہے تو اُسے حقارت کی نظر سے دیکھا جاتا ہے۔ مجھے ذاتی طور پر علم ہے۔ ایک کرنل صاحب نے مجھے بتایا کہ مجھے مزید عہدے میں ترقی محض اس بنا پر نہیں ملتی کہ میں غیرت مند ہوں۔ مجھے کہا جاتا ہے کہ ”تم مولوی ٹائپ ہو۔ بیوی کو پردہ کراتے ہو۔ اگرچہ تمہارے منہ پر ڈاڑھی نہیں ہے لیکن تمہارے پیٹ میں ضرور ڈاڑھی ہے“ انہوں نے بتایا۔ کہ ”چونکہ میں نماز پڑھتا ہوں اور ہفتے کے روز سچر ڈے ڈنر (SATURDAY DINNER) میں بیوی کو بے پردہ نہیں لے جاتا تو مجھے ملا لٹا کہتے ہیں۔“

دنیا کی دوسری قومیں ملک کے لئے قربانیاں دے کہ قابلِ فخر کارنامے بجا لاتی ہیں۔ دیکھ لیجئے آج بیت نام ہیں کتنے امریکن مر رہے ہیں۔ لیکن مسلمان زمین کے لئے، حکومت کے لئے، نظام تمدن کے لئے، نظام معیشت کے لئے نہیں پڑتا۔ بلکہ

شہادت ہے مقصود و مطلوب مومن نہ مال غنیمت نہ کشور کشائی

یہ چیز ہمارے نظریات سے ٹکراتی ہے۔ ہم اسلام کی بالادستی چاہتے ہیں اور اگر اتنی عظیم قربانیاں دے کر ہمیں اسلام کی سر بلندی حاصل ہو جائے تو یہ مہنگا سودا نہیں ہے۔

شادم از زندگی خویش کہ کائے کرم

ہم اپنے آپ کو جہنم سے بچانے کے لئے ہر وقت تیار ہیں اگر اس راہ میں ہمیں موت بھی آجائے تو ہمارے لئے یہ سب سے بڑی شہادت ہے۔ ہم پاکستان کے وفادار ہیں اگر کوئی کافر یا دشمن اس کی طرف بڑی نظر بھی اٹھا کر دیکھے گا تو ہم اس کی آنکھ نکال لیں گے لیکن ہم اس ملک کو جنت نشان بنانے کے خواہاں ہیں اور یہ گوہر مراد آپ حضرات کے منظم ہونے کی ہی صورت میں حاصل سکے گا۔ وَمَا عَلَيْنَا الْاَبْلَاغ

نور انجیل سیر

مرتب: محمد عثمان غنی

تسط ع

گذشتہ سے پیوستہ

مجاہد ملت حضرت مولانا ، غلام غوث صاحب ہزاروی کی تقریر کے اقتباسات

... میں جب صوبائی اسمبلی کا ممبر تھا تو ایک روز سندھ کے وزیر محمد خان جلیجو صاحب کے دفتر میں بیٹھا تھا، کسی کام کے لیے ایک شخص آیا، بڑی کتابیں اس پر لدی ہوئی تھیں، آم چوسی ڈاڑھی تھی اس کی، آم چوسی ڈاڑھی جانتے ہیں آپ؟ آم چوستے ہیں نا؟ تو آخر میں جب زور کرتے ہیں تو ذرا سی کھٹکی باہر نکل آتی ہے۔ بعض لوگوں کی

ڈاڑھیاں آم چوسی ہیں ان سے خدا بچائے۔ مرزا غلام احمد نے بھی کہا کہ دجال کی پوری حقیقت رسول اللہؐ پر نہیں کھلی تھی (العیاذ باللہ) آدھی پیشین گوئی تاریخ سے غلط ثابت ہوئی (العیاذ باللہ)۔ ڈر سائل و سائل حصہ اول میں لکھتا ہے: جو لوگ پیغمبروں کی تنقید پختا نہیں ہوتے، صحابہ پر تنقید سے خفا نہیں ہوتے۔ شاہ ولی اللہ اور حضرت امام ربانی مجدد الف ثانی پر تنقید سے خفا نہیں ہوتے اور مودودی صاحب کا نام لینے سے خفا ہوتے ہیں وہ اپنے ایمان پر نظر ثانی کریں بات صاف کہنی چاہیے۔ جن سے قوم کو فائدہ ہو۔ اس وقت فتنے ہیں ملک کے اندر اسلام کے نام سے بھی فتنے ہیں۔ ایک کتابات نے کہی وہ بات عیسائی کہتا تو اس کے دانت توڑ دیتے کہ حضور کی پیشین گوئی کو تاریخ سے غلط ثابت کرتا ہے؟ تو کس باغ کی مولیٰ ہے تو اپنے آپ کو مسلمان کیسے کہتا ہے حضرت یونس علیہ السلام کے بارے میں

لکھتا ہے۔ پیغمبر کے بارے میں کہ تبلیغ رسالت کے فریضہ کی ادائیگی میں ان سے کوتاہیاں ہوئیں۔ کہو تم میرے بارے میں جو چاہو لکھو، میدان میں آؤ ہمارے ساتھ بات کرو۔ یہ لکھا ہے کہ نہیں لکھا؟ اگر لکھا ہے، اس کو کیا حق ہے تفسیر لکھنے کا؟ حرام ہے مودودی صاحب کے لیے قرآن کی تفسیر لکھی۔ پڑھو نہ لکھو نام محمد فاضل میرے محترم دوستوں بات مرزے کی چلی تھی۔ میں بیٹھا تھا محمد خاں جلیجو کے پاس۔ ایک آم چوسی ڈاڑھی والا آیا اور کتابیں لاکر پاس رکھ دیں اس نے پوچھا آپ کون ہیں؟ جی میں مشنری ہوں تو اس نے کہا عیسائی مشنری؟ کہا "نہ آئی ایم مسلم مشنری" (No-Islamic Missionary) محمدن مشنری (Mohammadan Missionary) تو اس وزیر پر بڑا اثر ہوا۔ وزیر نے کہا عیسائی مشن کام کرتے ہیں تو چلو بھائی مقابلے میں مسلمان مشن بھی ہمارے پیدا ہو گئے۔ خوش ہوا بھجرا۔ اب میں نہیں جانتا مجھے وہ جانتا تھا آم چوسی ڈاڑھی والا یا نہیں پہچانتا تھا۔ لیکن جلدی اٹھ کر چلا گیا۔ میں نے دیکھا کہ جب جانے لگا تو وزیر اٹھ کر ملا اسے۔ میں نے وزیر صاحب سے کہا ذرا یہ کتاب دیکھو مجھے۔ اتنی کتابیں گدھے کا بوجھ تھا۔ گدھے کا۔ میں نے جو دیکھیں خوبصورت جلدیں، نام کسی پر "جہاد" لکھا کسی پر "ختم نبوت" لکھا، کسی پر کیا لکھا دجالانہ نام۔ دھوکے سے اندر ساری مرزائیت کی وسوسہ اندازی تھی۔ میں نے وزیر صاحب سے کہا یہ تو قادیانی ہے، گمراہ کرنے کے لیے لڑیجہ دیا ہے۔ انگریزی میں بھی اور اردو میں بھی۔ میں نے کہا یہ مجھے دے دیجئے۔ اس نے دے دیا سارا وہ گدھے کا بوجھ۔ اس میں سے

ایک کتاب اردو کی میں نے پاس رکھی اور صدر صاحب سے جب اتفاقاً ملاقات ہوئی۔ مری میں غالباً تو میں نے وہ کتاب پیش کی کہ کچھ لڑیوں میں وزارتوں میں، دفاتروں میں یہ کفر کی وسوسہ اندازی ہو رہی ہے۔ حضرت! میں نے عرض ادا کیا۔ در خطاب صدر جلسہ حضرت مولانا عبید اللہ صاحب انور مدظلہ العالی سے ہے، تو صدر صاحب نے خدا جانے کیا کیا۔ بہر حال ٹال دیا۔ پھر میں نے کہا کہ ایک بھائی آپ کے پاس سیکرٹری ہے اور ایک بھائی امریکہ میں سفیر ہے اور یہ تو جاسوس ہیں۔۔۔۔۔

مولانا محمد علی جالندھری ایک مرزائیت کو رو رہے ہیں۔ کیونکہ یہ ارتداد ہے لیکن جناب والا یہاں تو مرزائیت بھی ہے، یہاں تو انکار حدیث بھی ہے۔ یہاں تو قرآن کے خلاف قوانین بھی ہیں، یہاں تو لڑکیاں، مائیں بہنیں ناجہتی بھی ہیں، یہ دوست کہہ رہا ہے کہ عورتیں بازار میں پھرتی ہیں۔ بڑی بیخبرتی ہے، اس پر بھی تقریر کرو۔ اسے بازار میں پھرتی ہیں، جو دوسروں کے ساتھ ناجہتی ہیں ان کا کیا حکم ہے؟ اس بازار میں کیا ہو رہا ہے؟ اور یہ جو ایک دوسرے کے ساتھ اپنی بیویوں کا تبادلہ کرتے ہیں۔ یہ دیوسیاں حضرت امیر شریعت سید عطاء اللہ شاہ صاحب بخاری رحمۃ اللہ علیہ کی ایک بات یاد آئی۔ اس ہندوستان میں، انڈیا میں حکومتیں گزری ہیں، خاندان غلاماں، خاندان لودھیان، خاندان سادات خاندان مغلیہ، پٹھان، سب کی حکومتیں گزری ہیں۔ شاہ صاحب فرماتے تھے کہ "آں زمان غلاماں بود و آں دور سادات بود و آں دور لودھیان بود و آں دور مغال بود و آں دور فرنگیاں بود و آں دور دیوسان است" آپ فرمائیے کیا ہو رہا ہے ملک میں؟ کیا ہو رہا ہے گلیوں میں؟ اتوار کی رات کو چھپ کر جا کر کسی طرح دیکھو۔ انگریز کے زمانے میں تو روشنیاں لگیں کہ کے کھیل کھیل کرتے تھے۔ اور یہ روشنی میں کھیل کرتے ہیں۔ بے حیا۔ بے شرم۔ بے غیرت کہو کہ گالیاں دیتا ہے۔ دیتا ہوں گالیاں۔ چلاؤ مقدمہ میرے اوپر۔ ہم نے ایک اجلاس کیا

پشاور میں ۱۹۶۹ء میں ہم نے ایک بڑے صاحب کو اس جلسے کا صدر استقبالیہ بنایا۔ پھر ہمارے مولوی کے پاس تو یہ ہی مصیبت ہے کہ پیسے نہیں۔ پیسے میرے پاس ہوتے تو حکومت سے ایک بات کہتا۔ یا فتوں کو خود روکو یا ہم کو اور ان کو کھلا چھوڑ دو۔ اگر آج حکومت ہم کو اور ان فتوں کو کھلا چھوڑ دے اگر ایک ہفتے کے اندر اندر ان کو سمندر سے پار نہ کر دیں تو ہم کو پکڑ کے مارو۔ تو محترم دوستو! رسید یک جا کہ ہم نے دے دی اس بزرگ کو کہ ذرا اپنے حلقے میں چندہ تو اکٹھا کر دیجئے، ہمارے لیے، بڑی کانفرنس ہے، تو کچھ دنوں کے بعد میں اور حضرت مولانا مفتی عبدالقیوم صاحب پولٹرنی مدظلہ العالی ان کے پاس گئے پشاور میں کہ جناب کچھ چندہ ہوا ہے تو دیجئے ڈاؤن! میں تو بھول گیا وہ تو مجھے یاد نہیں رہا! اچھا جی آپ نے ایک رسید یک لی تھی کہ میری بیگم بھی چندہ اکٹھا کرے گی، انہوں نے بھی کچھ کیا کہ نہیں؟ اوہو! وہ تو میں دے ہی نہیں سکا بیگم کو! ہم نے کہا چلیے جی خالی رسید یکیں واپس دے دیجئے کہنے لگے نہیں اس طرح کرو کہ آج اعلان کرو کہ فلاں کی بیگم اور بیوی کی تقریر ہوگی، جلسہ ہوگا تو رات کو بہت چندہ ہو جائے گا۔ ہم نے کہا کہ جناب علماء جلسہ کریں، اور اس بیگم کی تقریر کا اعلان کریں۔ یہ ہم سے نہیں ہو سکتا۔ نہیں جی! اس میں کیا حرج ہے، بڑا چندہ ہو جائے گا! ہم نے مانا نہیں اور جان نہیں چھڑا سکتے پیچھے پڑ گیا ہمارے۔ پھر کہنے لگا اچھا اس طرح کرو اس کانفرنس میں میری بیگم کی تقریر کرو! ہم نے کہا دلی تمک کے علماء آئیں گے، ایسا ہم کر سکتے ہیں؟ کہا کہ ”دیکھو پردے کے اندر سے بولے گی“ میں نے کہا عورت کو اذان کی اجازت نہیں ہے جناب۔ وہ اب پیچھے پڑا تھا، کہنے لگا دیکھو تم اعلان کرو دو جلسے کا۔ کوئی کس نیت سے آئے گا کوئی کس خیال سے آئے گا، کوئی کس خیال سے آئے گا۔ بڑا چندہ ہو جائے گا۔ اب میں کہوں کہ بے غیرت۔ اپنی بیوی کے بارے میں کہہ رہا ہے کہ تم

اعلان کرو، دیکھو کوئی کس خیال سے آئے گا۔ کوئی کس خیال سے آئے گا کوئی کس خیال سے آئے گا۔ یہ تعلیم ہے جناب۔ یہ کالجوں کی تعلیم ہے ہماری۔ مولانا ایک مزائیت کو رو رہے ہیں یہاں تو آدے کا آدہ بگڑ گیا ہے۔ کالجوں میں جوان لڑکیاں جوان لڑکے مٹھنے آئے سامنے بیٹھے ہیں۔ میں کراچی گیا۔ ایک نوجوان پشاور کا آیا میرے پاس ”کیا کرتے ہو؟“ جی میڈیکل کالج میں پڑھتا ہوں ”کوئی جماعت میں پڑھتا کیا ہے؟“ دروئے لگا، کہا ”کیا پڑھتا ہے سامنے میرے ایک خوبصورت عورت بیٹھی ہوتی ہے، میں کیا پڑھ سکتا ہوں؟“ آپ سے پوچھتا ہوں کیا کوئی پڑھاتی ہو سکتی ہے؟ وہ تو درتی گڑبانی ہوئی۔ مسجد ہے اس لیے اس سے آگے کچھ نہیں کہتا۔“

”خدا جانے زمانہ کیسے بدل گیا شادی ہوتی ہے، دولہا دلہن کی تصویریں اخباروں میں آتی ہیں۔ یعنی دلہن اپنا چہرہ اپنے خسر کو ساس کو بہنیں دکھاتی ہمارے اس ملک میں۔ لیکن آج زمانے نے آئنی ”ترتی“ کی ہے کہ دلہن اور دولہا... میں اگر کہوں لفظ سخت تو خفا ہوں گے۔ کیا کروں میں بھی بڑا مجبور ہوں، میری بھی یہ خو بڑی خراب ہے، کنخ اور کنجری کی تصویر نکالی جاتی ہے، جودے سامنے بیٹھے ہیں فوٹو گرافر کے اور تصویر اخباروں میں آتی ہے تو سب دیکھتے ہیں کہ یہ فلاں لیڈر صاحب کی لڑکی ہے اور یہ فلاں ذاب کی لڑکی ہے۔ ہم تو تنگ آگئے ہیں ہم کو ملک بدر کر دو۔ جلدی کرو ہم تنگ آگئے ہیں۔ ہماری روح فنا ہو رہی ہے۔ ہم مر رہے ہیں۔ ہمیں سرانڈ کی بدبو آرہی ہے۔ ہم کو اندر کو کسی طرح، اللہ اللہ کریں۔ ہم اس فضا کو نہیں برداشت کر سکتے ہم یورپ کی اس تہذیب پر لعنت بھیجتے ہیں۔ اور ہم پاکستان میں اس تہذیب کو نہیں چھنے دیں گے۔“

”میرے دوستو! اگر صدر اجلاس حضرت مولانا عبد اللہ صاحب انور مدظلہ العالی سامنے نہ ہوتے تو میں کچھ کہتا لیکن اور ضرورت نہیں ہے، ہاتھ پر ہاتھ رکھو، بیعت کرو، اللہ

اللہ کرنا سیکھو، یہ ہاتھ پر ہاتھ رکھنا حضرت مولانا احمد علی صاحب لاہوری رحمۃ اللہ علیہ کے ہاتھ پر ہاتھ ہو جائے گا اور وہ حضرت امروٹی رح کے ہاتھ پر ہلا جائے گا۔ اور جاتے جاتے یہ مقدس پانی اسی پاک دریا کا ہوگا جو مدینہ منورہ کا ہے، دریا سے نہر نکلتی ہے پھر نہر سے اور نہر نکلتی پھر اور چھوٹی چھوٹی نہریں ہو جاتی ہیں لیکن پانی وہی ہوتا ہے۔ یاد رکھو اس بات کو صرف یہی دیکھنا ہے کہ اتباع سنت ہو، رسول اللہ کے تابع رہیں سنت رسول کے خلاف نہ ہوں۔ ایسے پیر نہ ہوں، سرکاری پیر، لوگوں کو دھوکہ دینے کیلئے حتی چھپانے کیلئے خدا محفوظ رکھے ہر بلا سے خصوصاً آج کل کے انبیاء سے خصوصاً اہل اولیاء سے (جو شریعت کے تابع ہیں)

جانشین شیخ التفسیر حضرت مولانا عبد اللہ انور صاحب کا

پروگرام

۲۰ اگست بروز ہفتہ: صبح ۹ بجے بذریعہ خیریل عازم کوئٹہ ہوں گے

۲۱ اگست: مدرسہ عربیہ مطلع العلوم بروری روڈ کوئٹہ کے سالانہ اجلاس میں شرکت فرمائیں گے۔

۲۲ ستمبر بروز جمعہ: ۴ بجے سپر ہائیوے ریل کار لاہور سے عازم سرگودھا ہوں گے۔

۲۳ ستمبر بروز ہفتہ: جامعہ قاسمیہ لائل پور کے سالانہ اجلاس میں شرکت فرمائیں گے۔

۲۴ ستمبر بروز اتوار: چک ۲۱۳/گ ب تشریف لے جائیں گے۔

۲۵ ستمبر بروز سوار: گجرہ بائیں گے۔

۲۶ ستمبر بروز منگلوار: کلویا چک ۲۶۹/ب ج نزد ٹوبہ ٹیک سنگھ

۲۷ ستمبر بروز بدھوار: لاہور واپسی ہوگی۔

۲۸ ستمبر بروز جمعہ: دعائی ایکسپریس سے کراچی تشریف لے جائیں گے۔

۲۹ ستمبر تا ۳۰ ستمبر کراچی میں قیام ہوگا۔

۳۱ ستمبر کو کراچی سے واپس لاہور روانہ ہوں گے (حاجی، بشیر احمد)

حلیاں میں ہفت روزہ خدام الدین کا تازہ پرچہ مسجد بک ڈپو نزد جامع مسجد سے حاصل کریں۔

میانوالی شہر میں خدام الدین و توحیات اسلام کا تازہ پرچہ مولانا احمد مسجد صاحب مسجد زنگراں سے حاصل کریں

☆ طلاق النساء ☆

حکیم الامت حضرت مولانا اشرف علی صاحب تھانوی رحمہ اللہ

عقل و عفت اور شے ہے اور چالاک و مکر

اور چیز ہے۔ عقل محمود ہے اور اس کا نہ ہونا مذموم اور چالاک مذموم ہے اور اس کا نہ ہونا محمود پانچ شریعت میں یہ بھی محمود نہیں ہے کہ دوسروں کو ضرر پہنچانے کے لئے مکر ہے اسی طرح یہ بھی کمال نہیں کہ اپنے کو حضرت سے نہ بچانے کے لئے عقلی ہے۔ حدیث میں ہے کہ ”مومن ایک سوراخ سے دو مرتبہ نہیں کاٹا جاتا“ مطلب یہ ہے کہ اگر مومن کو کسی جگہ سے ضرر پہنچے تو اس کی شان یہ نہیں ہے کہ پھر وہاں جائے یا کسی آدمی سے تکلیف و نقصان پہنچا تو یہ مناسب نہیں کہ پھر اس سے معاملہ کر لے اس سے معلوم ہوا کہ مومن کے لئے اتنی بیدار مغزی کمال کی بات ہے کہ اپنے حضرت سے بچانے اسی واسطے دین کو نفع ہمیشہ عقلاً ہی سے ہوا ہے۔ انبیاء اور مقتداۓ دین جس قدر ہوتے ہیں سب بڑے عاقل تھے کسی نبی کی ایسی حکایت نہ سنی ہوگی کہ وہ بھولے ہیں ان کو کچھ خبر نہ ہو یا چالاک و مکار نہ تھے عاقل ہوشیار حکیم تھے اور یہی تو وہ شے ہے کہ جس کی بنیاد پر خلیفہ اللہ بنایا گیا ہے۔

غرض کہ عورتوں میں چالاک اور مکر ہے عقل نہیں اس چالاک اور مکر کی وجہ سے عاقل کی عقل کو سلب کر لیتی ہیں چنانچہ تنہائی میں ایسی باتیں کرتی ہیں کہ جن سے شوہر کا دل اپنی طرف ہوجائے اور سب سے چھوٹ جاتے بیاد کے بعد گھر آتے ہی سب سے اول کوشش ان کی یہ ہوتی ہے کہ شوہر ماں باپ سے چھوٹ جائے بڑے عظم کی بات ہے کہ جس ماں نے مشقتیں اٹھا کر اس کو پالا اپنا خون بگڑ پلایا خود تکلیف میں رہی اس کو آرام سے رکھا اس کے تمام ناز برداشت کئے اور جس باپ نے دھوپیں کھائیں اور اولاد کے لئے گھر چھوڑا محنت کر کے ان کو پالا آج ان کی

خدمات کا یہ صلہ دیا جاتا ہے کہ ان سے چھڑایا جاتا ہے انا للہ وانا الیہ راجعون۔ پھر اگر یہ منتر ان کا چل گیا تو اس پر بھی اکتفا نہیں کرتی ہیں کہ تم تو الگ ہو گئے مگر تمہاری کمائی تو ان کے پاس جا رہی ہے کبھی ماں کو جوتا لا دیا کبھی نقد کچھ دے دیا۔ غرض کوشش کر کے اس میں بھی کامیاب ہوتی ہیں پھر اس پر بھی صبر نہیں آتا اس کے بھائی بہن سے اور اگر پہلی زوجہ سے اولاد ہو اس سے چھڑا دیتی ہیں غرض شب و روز اسی فکر میں گزرتا ہے اور یہی رات دن سچی ہوتی ہے کہ سوائے میرے اور میری اولاد کے کوئی نہ ہو اور انہیں کی بدولت بہت سے گھروں میں بلکہ بہت سے خاندانوں میں نا اتفاقی ہو جاتی ہے۔ مردوں میں یہ بے احتیاطی ہے کہ ان کی باتیں سنتے ہیں اور اس پر عمل کرتے ہیں اور خود اس کفران اور ازہاب کی وجہ سے دو ہیں۔ اول تو ان کی زوج کی مساوات کا زعم ہوتا ہے کہ ہم اس سے کیا کچھ کم ہیں چنانچہ یہاں تک کوشش ہوتی ہے کہ مناظرہ میں بھی ہم غالب رہیں۔ جو بات شوہر کہتا ہے اس کا جواب ان کے پاس تیار رہتا ہے کوئی بات بے جواب نہ چھوڑیں گی خواہ ناگوار ہو یا گوارا خواہ معقول ہو یا نامعقول اور کفران کے آثار اکثر اس دعوئے مساوات سے پیدا ہوتے ہیں۔

اب میں ان حضرات کی طرف متوجہ ہوتا ہوں جو مساوات حقوق زوجین کی کوشش کرتے ہیں ان سے اتنا س ہے کہ آپ حضرات جو اس سچی میں ہیں کہ مرد و عورت میں مساوات ہو جائے تو قطع نظر سب جوابوں کے کہتا ہوں۔ اگر آپ ہی کی بیگم صاحبہ آپ سے مساوات کا دعوئے اور مقابلہ میں اگر سوال جواب کرے تو سچ کہنا آپ ناخوش نہ ہوں گے

ضرور ہوں گے۔ ہر شخص یہی چاہتا ہے کہ میرے اہل و عیال میرے تابع ہو کہ رہیں اور خصوصاً جنٹلمین حضرات کہ مساوات تو کیا رکھتے۔ معمولی حقوق بھی بیبیوں کے ضائع کرتے ہیں بیبیو! تم مردوں کے برابر کیسے ہو سکتی ہو تم ہر طرح اور ہر امر میں پیچھے رہ گئی ہو دیکھو تمہاری امامت جائز نہیں۔ میراث، شہادت، امارت، ولایت وغیرہ میں ہر طرح مردوں سے پیچھے ہو تم آگے کیوں بڑھنا چاہتی ہو۔ امام صاحب کا قول ہے کہ اگر صفت میں مرد کے برابر عورت کھڑی ہو جائے تو نماز فاسد ہو جائے گی جب عبادات میں مساوات نہیں ہے جس میں زیادہ اہمیت زیادہ عقل کی بھی ضرورت نہیں تو معاملات میں کہ جن میں بہت سے ان امور کی ضرورت ہے جو خاص مردوں میں پائے جاتے ہیں کیسے برابر ہو سکتی ہو۔ اور تم برابری کا دعویٰ کرنا چاہتی ہو حالانکہ تمہارا مرتبہ لونڈی سے بھی کم ہے اس لیے حدیث میں آیا ہے کہ اگر میں خدا کے سوا کسی غیر کو سجدہ کرنے کی اجازت دیتا تو عورت کو حکم دیتا کہ اپنے مولیٰ کو سجدہ کرے اور یہ نہیں فرمایا کہ لونڈی کو حکم دیتا کہ اپنے مولیٰ کو سجدہ کرے، معلوم ہوا کہ تمہارا مرتبہ لونڈی سے بھی کم ہے اور شوہر کا مرتبہ مالک سے بھی زیادہ ہے مگر تمہاری یہ حالت ہے کہ خاوند سے دینا نفس کے خلاف ہونے سے عار سمجھا جاتا ہے تم ان احکام کو دین ہی نہیں سمجھتی۔ بڑا شوق دین کا ہوگا تو وظائف اور سبحان اللہ اور الحمد للہ کی بہت سی تسبیح پڑھ ڈالیں گی۔ میں کہتا ہوں کہ وظائف کا مرتبہ تو ان سب سے پیچھے ہے بڑی فضیلت اسی میں ہے جس کام میں نفس کا خلاف ہو اور ان وظائف کو اجزاء دین میں سے اکثر نے انتخاب کیا ہے کہ اس کے اندر نفس کا ایک خفی کید ہے وہ یہ ہے کہ عام میں اس کی وجہ سے تعظیم و تکریم بہت ہوتی ہے۔ عام بزرگ سمجھے لگتے ہیں اس لیے اس میں نفس خوش ہوتا ہے اور خاوند کی حرمت اور تعظیم اور اطاعت نفس کے خلاف ہے۔ اس لیے اس سے اعراض ہے۔

غرض کہ ایک وجہ خرابی کی تو زعم مساوات ہے دوسری وجہ حد ہے۔ یہ مرض بھی عورتوں میں بہت ہے۔ ذرا ذرا سی

شے پر ان کو حسد ہوتا ہے۔ مثلاً اسی پر حسد ہوتا ہے کہ ماں باپ کو یہ شے کیوں دیتا ہے۔ اگر ماں باپ نہ ہوتے تو یہ شے ہمارے پاس رہتی۔ لیکن اسے عورتوں میں تمہاری اس امر میں تعریف کرتا ہوں کہ تمہارا ایمان تقدیر پر بہ نسبت مردوں کے زیادہ ہے۔ مردوں کو صدہا دوسرے پیش آتے ہیں علماء سے اچھے ہیں لیکن تم کو اس میں شک و شبہ بھی نہیں ہوتا مگر معلوم نہیں کہ تمہارا تقدیر پر ایمان لانا اس موقع پر کہاں کیا۔ خوب سمجھ لو کہ جس قدر تقدیر میں ہے وہ تم کو مل کر رہے گا۔ پھر حسد اور جلن کس لیے کرتی ہو اور یہی حسد ہے جس کی وجہ سے سوت سے ہمیشہ ان کی لڑائی رہتی ہے لیکن کوئی عورت اس کا اقرار ہرگز نہ کرے گی کہ مجھ کو حسد ہے بلکہ مختلف پیراؤں میں یہ جلن نکالتی ہے۔ کبھی کہتی ہے کہ فلاں میں یہ عیب ہے فلاں باہر کی ہے یا شرافت میں میرے برابر نہیں ہو سکتی ہمارے نقصات میں بالخصوص شرافت کا دعویٰ ایسا مرض ہے کہ باہر کی عورت یا مرد کیسا ہی شریف ہو مگر اپنی شرافت کے گھنٹہ میں کسی کو منہ نہیں لگاتے اور مجھ کو تو اسی میں شبہ ہے کہ ہم لوگ جو شریف کہلاتے ہیں۔ کیا واقع میں ایسے ہی ہیں یا نہیں کیونکہ یہ عجیب بات ہے کہ جس قدر تشبیح ہیں۔ کو تو اپنے کو صدیقی کہتا ہے کوئی فاضل کوئی علوی کوئی عثمانی کوئی انصاری کیا ان چار پانچ صحابہ کے سوانحیہ اور صحابہ منقطع النسل تھے کوئی اپنے کو یہ نہیں کہتا کہ حضرت بلال بن رباح رضی اللہ عنہ کی اولاد میں ہوں یا حضرت مقداد بن الاسود کی اولاد میں ہوں سب ان چار پانچ حضرت ہی کی طرف نسبت کرتے ہیں۔ شبہ ہوتا ہے کہ یہ سب تراشیدہ باریاں ہیں مشاہیر اور جلیل القدر و الشانہ صحابہ کو لے کر ان کی طرف نسبت کرنے لگے۔ جن کے پاس نسب نامہ محفوظ نہیں ظاہر ہے کہ ان کا بیان تو زبانی ہی قصہ ہے اور جن کے پاس نسب نامہ ہے اس میں بھی اوپر سے اشتباہ ہے کہ کوئی تحقیقی بات نہیں ہے چنانچہ ہم لوگ تھانہ بھون کے فاروقی مشہور ہیں مگر تاریخ سے اس میں شبہ پڑتا ہے اس لیے کہ ابراہیم بن ادھم اس سلسلہ نسب میں موجود ہیں اور ان میں اختلاف ہے کوئی ان

کو فاروقی لکھتا ہے کوئی عجمی کوئی تیمی کوئی سیدی زیدی لکھتا ہے پھر ہمارا کیا منہ ہے کہ ہم کہیں فلاں کم قوم کی ہے۔ خوب یاد رکھو قیامت کے دن صرف یہ پوچھا جائے گا ماذا اکتسب یعنی تو نے کیا کمایا یہ نہ پوچھا جائے گا لمن انتسبت یعنی کس کی طرف منسوب تھا اور جس قدر اقوام ہیں سب کے مزاج اور منتہا یقینی طور پر آدم علیہ السلام ہی ہیں مگر معلوم نہیں ان کی طرف اپنے نسبت کیوں نہیں کرتے۔ اگر جواب میں کہا جائے کہ وہ بعید ہیں اور نسب میں قریب کا اعتبار ہے تو میں کہتا ہوں کہ اگر قریب کا اعتبار ہے تو میں ایک شے نہایت قریب بتاتا ہوں اس کی طرف نسبت کرو وہ کیا ہے ایک آپ ناپاک۔ ایک بزرگ کے سامنے سے ایک شخص نہایت فخر اور تکبر سے اگڑا ہوا نکلا اس بزرگ نے اس کو نصیحت فرمائی کہ بھائی اتراؤ مت اس نے کہا کہ تم تجھ کو نہیں جانتے میں کون ہوں فرمایا ہاں جانتا ہوں اولک نطفۃ قدسۃ داخلہ جیفۃ مذرتۃ وانت بین ذالک تحمل العذرتۃ۔ اس سے یہ نہ سمجھا جائے کہ شرف نسب کوئی چیز نہیں ہے آخرت میں تو واقعی کوئی چیز نہیں عمل ہی کام آنے والا ہے۔ لیکن دنیا میں وہ بیکار بھی نہیں ہے شریعت نے خود اس کا اعتبار کیا ہے اگر نسب کوئی چیز نہ ہوتی تو غریب کفو میں نکاح کرنے سے منع نہ کیا جاتا اور یہ قانون مقرر نہ ہوتا الائمۃ من قریش ان احکام سے معلوم ہوتا ہے کہ شرع نے بھی شرفاء میں ضرور تفاوت رکھا ہے اور یہ تفاوت مصالح تمدنیہ کی حفاظت کے لیے ہے اگر سب کے سب اس میں یکساں ہوتے تو تمدن محفوظ نہ رہ سکتا نہ کوئی کام چل سکتا مثلاً اگر کوئی گھر بنانے کے لیے کسی کو کہتا تو وہ کہتا تم ہی ہمارا گھر تعمیر کر دو۔ نائی سے خط بنانے کو کہتے وہ کہتا آپ ہی میرا خط بنائیے دھوپ کپڑے نہ دھوتا غرض سخت مصیبت ہوتی۔ اگر برص کی ضرورت ہوتی تو وہ نہ ملتا۔ اگر نوکر کی ضرورت ہوتی تو نوکر نہ ملتا۔ یہ ادنیٰ اعلیٰ کا تفاوت

ہی ہے جس سے لوگوں کے کام چل رہے ہیں۔ چنانچہ الائمۃ من قریش میں بھی ایک انتظامی مصلحت ہے تقدیر طور سے اللہ تعالیٰ نے قریش کو فضیلت دی ہے تو جب ائمہ اور امرا ان میں سے ہوں گے تو اوروں کو ان کے اتباع سے عار نہ ہوگا اور ان کو دوسرے کے اتباع سے ہوتا اور جنگ و جدل کی صورت قائم ہوتی اور نیز یہ قاعدہ ہے کہ آدمی اپنے خاندانی شے کی بہت حفاظت کرتا ہے تو اگر قریش امام ہوگا تو دین کی حفاظت دو وجہ سے کرے گا ایک اس وجہ سے کہ دین ان کے کا ہے دوسرے مذہبی تعلق سے پس معلوم ہوا کہ نسب میں مصالح تمدنیہ شروع ہیں اس لیے وہ بیکار نہیں مگر نسب پر تکبر کرنا اور فخر کرنا ہر حالت میں حرام ہے اور آجکل کے شرفاء میں تو نسب پر تکبر ہی، مگر غیر شرفاء میں دوسرے طور پر تکبر پایا جاتا ہے کہ اپنے کو شرفاء کے برابر سمجھتے ہیں اور اپنے میں اور ان میں کوئی فرق نہیں جانتے یہ بھی زیادتی ہے جو فرق اللہ تعالیٰ نے رکھ دیا ہے اس کو کون مٹا سکتا ہے۔ غرض یہ کہ تفاخر اور کبر بھی برا ہے جیسا مدعیان شرافت خصوصاً عورتوں میں ہے اور فرق مراتب نہ رکھنا بھی ناپسندیدہ ہے۔ جیسا دوسری قوموں نے اختیار کیا ہے۔

دینی کتابوں پر خاص رعایت فیصد

۶/۱۰	سراج بابا فرید الدین گنج شکر	۶/۱۰	لغات عربیہ
۳/۱۰	سیرت فریدیہ	۲/۵۰	رسول کی باتیں
۳/۱۰	مخزن الاولیاء	۱/۰۰	عوش الی کا ساریہ
۸/۱۰	عجاوین الدین	۱/۲۵	ہماری دعاؤں کی تفسیر
۱۲/۱۰	پیشی زبور مجلد اول	۱/۵۰	تفسیر اسلام علی غیب
۳۰/۱۰	پنج البلاغت	۱/۵۰	سراج المؤمنین
۲/۵۰	سرکار دو عالم	۱/۰۰	فسائل قرآن مجید
۳/۵۰	منہاج المبین	۴/۵۰	غیر الی اس
۳/۵۰	اسلامی تہذیب	۵/۵۰	مذکرہ خواجہ گیسو دواڑہ
۶/۱۰	اولیائے لاہور	۴/۰	عزوم جہانیاں جاں گشت
۶/۱۰	اسلام مشرق میں	۶/۱۰	فضائل صحابہ اہل بیت

ان کتابوں کے علاوہ ہر قسم کی دینی کتابیں مہیا کر کے روانہ کی جاتی ہیں۔ نہایت کتب مفت طلبہ یاتیں

صحیفہ اکیڈمی ۳۳ پی آئی بی کالونی نمبر ۱۱۱

مردوں، عورتوں، بچوں، بوڑھوں کے دل کی تسکین، ہفت خدا کے دین

محمد بشیر انصاری

ایک ستون دین، ایک حدِ قائل

بے شک نماز ایسی ہی دولت ہے اور اس کو اپنی اصلی حالت پر پڑھنے کا ثمرہ یہی ہے کہ وہ ایسی نامناسب باتوں سے روک دے اگر یہ بات پیدا نہیں ہوتی تو نماز کے کمال میں کمی ہے اس سے معلوم ہوا کہ اگر کوئی شخص بری باتوں میں مشغول ہو تو اس کو اہتمام سے نماز میں مشغول ہو جانا چاہیے اس کی برکت اور تاثیر سے بڑی باتیں انشاء اللہ العزیز نمازی سے آپ ہی چھوٹی چلی جائیں گی۔

آئیے اب ذرا نماز کی فرضیت و اہمیت اور ستون دین ہونے کا اجمالی طور پر جائزہ لیں۔

روزِ محشر کہ جاں گزار بود
اولیں پریش نماز بود

اللہ کی واحدانیت اور اس کے محبوب و محمود پیغمبر و رسول حضرت محمد مصطفیٰ صلی اللہ علیہ وسلم کی رسالت اور ختم نبوت پر ایمان لانے کے بعد ہر مسلمان کا سب سے پہلا اور اہم ترین فریضہ زندگی نماز کا قائم کرنا ہے۔ قرآن پاک میں تقریباً سات سو جگہ نماز کی اہمیت و فرضیت اور تقریباً ننانوے آیات مقدسہ میں ترغیب و تاکید مذکور ہے۔ نیز احادیث نبی کریم میں بھی بڑی کثرت سے نماز کی اہمیت و فرضیت اور ترغیب و تلقین وارد ہے۔ حضرت عبداللہ بن عمرؓ نبی اکرمؐ کا ارشاد مبارک نقل کرتے ہیں کہ اسلام کی بنیاد پانچ ستونوں پر ہے سب سے اول لا اِلٰهَ اِلَّا اللّٰهُ مُحَمَّدٌ رَّسُولُ اللّٰهِ کی گواہی دینا یعنی اس بات کا زبان سے اقرار اور قلب سے اعتقاد کرنا کہ اللہ تعالیٰ وحدہ لا شریک کے سوا کوئی معبود نہیں اور محمد صلی اللہ علیہ وسلم اس کے بندے اور آخری، رسول ہیں۔ بعد ازاں نماز کا قائم کرنا۔ زکوٰۃ ادا کرنا اور رمضان المبارک کے روزے رکھنا بخاری و مسلم، شیخ الحدیث حضرت مولانا محمد زکریا

صاحب اس کی تشریح میں فرماتے ہیں کہ یہ پانچ چیزیں ایمان کے بڑے اصول اور اہم ارکان ہیں نبی اکرمؐ نے اس حدیث پاک میں بطور مثال اسلام کو ایک ایسے قصبے کے ساتھ تشبیہ دی ہے جو پانچ ستونوں پر قائم ہوتا ہے۔ پانچ کلمہ شہادت خیمہ کی درمیانی لکڑی کی طرح ہے۔ یقیناً چاروں ارکان بمنزلہ ان چاروں ستونوں کے ہیں جو چاروں کونوں پر ہوں اگر درمیانی لکڑی نہ ہو تو خیمہ کھڑا ہو ہی نہیں سکتا۔ اگر یہ لکڑی موجود ہو لیکن چاروں طرف کے کونوں میں سے کوئی سی لکڑی موجود نہ ہو تو (اس صورت میں) خیمہ قائم تو ہو جائے گا لیکن جس کونے کی لکڑی نہیں ہوگی وہ جانب ناقص اور گمراہی ہوئی ہوگی۔ اس پاک ارشاد کے بعد اب ہم لوگوں کو اپنی حالت پر خود ہی غور کر لینا چاہیے کہ اسلام کے اس خیمہ کو ہم نے کس درجہ تک قائم کر رکھا ہے اور اسلام کا کون سا کون ایسا ہے جسے ہم نے پورے طور پر سنبھال رکھا ہے۔ اسلام کے یہ پانچوں ارکان نہایت ہی اہم ہیں۔ حتیٰ کہ اسلام کی بنیاد انہیں کو قرار دے دیا گیا ہے اور ایک مسلمان کے لیے بحیثیت مسلمان ہونے کے ان سب کا اہتمام کرنا نہایت ضروری ہے مگر ایمان کے بعد سب سے زیادہ اہم اور باقی سب ارکان پر مقدم نماز ہے۔

رسول کریمؐ نے ایک مشہور حدیث شریف میں ارشاد فرمایا "نماز دین کا ستون ہے جس نے نماز کو قائم کیا اس نے دین کو قائم رکھا جس نے نماز کو چھوڑ دیا اس نے دین کو برباد کر دیا۔"

ترک نماز کے بیان میں

کتب احادیث میں نماز نہ پڑھنے پر مت سخت سخت عذاب ذکر کئے گئے

میں نمونے کے طور پر چند احادیث کا ترجمہ ہی پیش کرتا ہوں۔ مخبر صادقؑ کا ایک ارشاد بھی سمجھ دار کے لیے کافی تھا مگر حضورؐ کی شفقت کے قربان ! کہ آپ نے کئی کئی طرح سے اور بار بار اس چیز کی طرف متوجہ فرمایا کہ ان کے نام لیوا (امت) کہیں اس میں کوتاہی نہ کرتے لگیں۔ پھر افسوس ہے ہمارے حال پر کہ ہم حضورؐ کے اس اہتمام کے باوجود نماز کا اہتمام نہیں کرتے۔ حضور اقدسؐ نے فرمایا کہ نماز چھوڑنا آدمی کو کفر سے ملا دیتا ہے (رحمہ۔ مسلم) ایک جگہ ارشاد فرمایا کہ ایمان اور کفر کے درمیان نماز چھوڑنے کا فرق ہے۔ (ترمذی۔ ابن ماجہ)

ایک دوسری حدیث میں ارشاد فرمایا کہ بندے اور کفر کے درمیان حدِ قائل نماز کو قائم کرنا ہے۔ جو شخص نماز ادا کرتا ہے وہ دائرہ اسلام میں رہتا ہے اور جو شخص نماز کو قائم نہیں کرتا وہ کفر کی راہ اختیار کرتا ہے یعنی دائرہ کفر میں چلا جاتا ہے۔ (ابوداؤد۔ نسائی)

ایک جگہ حضورؐ نے ارشاد فرمایا کہ جس شخص کی ایک بھی نماز فوت ہوگئی وہ ایسا ہے گویا اس کے گھر کے تمام لوگ اور مال و اسباب سب کچھ چھین لیا گیا ہو (احمد)

ابن عباسؓ رسول کریمؐ کا ارشاد گرامی نقل کرتے ہیں کہ جو شخص بلا عذر کے دو نمازوں کو ایک وقت پڑھے وہ کبیرہ گناہوں کے دروازوں میں سے ایک دروازہ پر پہنچ گیا (حاکم) اگر کسی شخص سے کوئی معتبر آدمی یہ کہہ دے اور اسے یقین آجائے کہ فلاں راستہ راہزنوں اور لیٹروں کا مسکن ہے اور جو کوئی بھی رات کے وقت اس طرف سے گزرتا ہے۔ ڈاکو اس کو ہلاک کر کے سارے مال و اسباب پر قبضہ کر لیتے ہیں تو کون بہادر ہے جو بوقت شب اس راستے کا رخ بھی کرے؟

رات تو درکنار دن کو بھی بمشکل ہی اس طرف سے گزرے گا۔ مگر اللہ تعالیٰ کے محبوب اور پیچھے رسول صلی اللہ علیہ وسلم کے یہ فرامین مقدسہ ایک دو نہیں، تین چار نہیں کئی احادیث

موت العالم موت العالم

مرکزی جمعیت اتحاد اقدار پاکستان کے جنرل سیکرٹری
جمعیت علماء اسلام قصور کے ناظم اعلیٰ مولانا قاری محمد شریف
قصوری نے ملک کے ممتاز عالم دین اور جمعیت علماء اسلام
سرگودھا ڈویژن کے صدر حضرت مولانا مفتی محمد شفیع صاحب
رحمۃ اللہ علیہ کی وفات پر گہرے رنج و غم کا اظہار کرتے
ہوئے اسے پوری ملت اسلامیہ کے لئے ایک عظیم حادثہ اور
ناقابل تلافی نقصان قرار دیا۔ آپ نے کہا۔ مذہبی اور روحانی
پیشوا ہونے کی حیثیت سے جہاں آپ نے لاکھوں فرزندان
توحید کے دل و دماغ کو انوار توحید سے معطر و منور کیا اور
انہیں کتاب و سنت کا مشیائی بنایا وہاں دودہ حاضرہ کی
سیاسیات پر بھی آپ کو کامل عبور تھا۔ اور بلاشبہ اس
سلسلے میں آپ اعلیٰ بصیرت رکھتے تھے۔ آپ نے مختلف
تحریک مثلاً تحریک ترک والات۔ تحریک مسجد شہید گنج۔
تحریک آزادی کشمیر، آزادی ملک اور تحریک ختم نبوت میں
مرگم حصہ لے کر جو مجاہدانہ کارنامے انجام دئے ہیں۔
بلاشبہ وہ ہماری تاریخ کا ایک سنہری باب ہے۔ آپ نے
مزید کہا کہ آپ کی وفات سے ملک کے دینی، سماجی اور
سیاسی حلقوں میں جو خلا پیدا ہو گیا ہے۔ اس کا پُر ہونا
مشکل ہی نہیں ناممکن بھی ہے۔

اطیب الکلام ملخص احسن الکلام

اسے کتاب میں

عبدالمبین صاحب زاہد نے اپنے والد بزرگوار حضرت مولانا
ابوالزاہد محمد سرفراز خان صاحب شیخ الحدیث مدرسہ نصرۃ العلوم
کوچہ انوار کی جامع فہیم تصنیف احسن الکلام فی ترک قرآن و خلف
الامام سے تفصیلی مضامین مختلف کر کے علماء عوام کے سوا
طلبا و اور عوام کے لئے بھی کارآمد بنانے کی خاطر لکھی ہے اس
میں قرآن پاک، احادیث صحیحہ اور آثار صحابہ و تابعین اور مذہب
کے حوالوں سے ثابت کیا ہے کہ امام کے پیچھے مقتدی کو فائز یا اور
کوئی سورۃ پڑھنے کی اجازت نہیں ہے۔ جہاں کہیں آج کل عوام کو
بعض مولوی تنگ کریں کہ تم حلقی لوگ امام کے پیچھے فاتحہ کیوں نہیں پڑھتے
وہاں اس کتاب کی موجودگی قیام امن کی ضامن ہوگی اور مفید ثابت ہوگی قیمت ۲۰
پتے کا پتہ

بجلا عزیز ناظم ادارہ نشر و اشاعت مدرسہ نصرۃ العلوم کوچہ انوار (سفری پاکستان)

میں وارد ہوئے ہیں اور ہم مسلمان
حضور صلی اللہ علیہ وسلم کے منجر صادق
ہونے کا دعویٰ بھی چھوٹی زبانوں سے
کرتے ہیں مگر ان ارشادات عالیہ کی
تعمیل میں ہم کہاں تک اپنا سر تسلیم
خیم کرتے ہیں؟ یہ ہر شخص کے اپنے
ہی گریبان میں منہ ڈال کر سوچنے
کی بات ہے کوئی کسی کے متعلق کیا
کہہ سکتا ہے؟

تعارف و تبصرہ

نام کتاب۔ ہجرت رسول دیار غار رسول
تصنیف۔ مولانا سید نور الحسن بخاری
صفحات۔ ۲۱۲ صفحات کتابت طبعات اعلیٰ
سائز ۲۰x۳۰ قیمت قسم اول چار روپے
قسم دوم تین روپے علاوہ محصول ڈاک
ملنے کا پتہ

محمود الحسن نور محمد تاجر گتہ ۱۴۔ بی شاہ عالم لاہور
اس کتاب میں حضرت بخاری صاحب نے رسول
اللہ صلی اللہ علیہ وسلم کی ہجرت الی المدینہ اور
آپ کے صاحب ہجرت، رفیق سفر، یار غار
اور اقلیم فضل و شرف کے تاجدار حضرت
صدیق اکبرؓ کی کتاب فضائل و مناقب اور صحیفہ
کمالات و محاسن کے روشن ترین باب ہجرت
مع الرسولؐ کی دلتواز اور ایمان افروز تفصیلات
پر مفصل روشنی ڈالی ہے۔ کوئی اہل انصاف
سیدنا حضرت صدیق اکبرؓ کی مالی و جانی
 قربانیوں کا انکار نہیں کر سکتا۔ آنحضرت
صلی اللہ علیہ وسلم کے ساتھ آپ نے اپنی
ساری زندگی گزار کر دین حق کی جو خدمت
کی ہے وہ اپنے نو کیا اختیار بھی نہیں بھول
سکتے یہ ہجرت کے موضوع پر یہ ایک پُر از
معلومات ایمان افروز اور مفصل کتاب ہے
اس سے پہلے اس موضوع پر اتنی مفصل کتاب ۴

طبی جسرین میں یقینی کامیابی

طبی ٹسٹ اور انڈیسی اہلکوش نذر طریقہ پر کامیاب کرنے کے یہ حکیم
علامہ نبی ایم ایس ڈاکٹر میڈیٹس نے طبی ریفریکشن کورس مرتب کیا ہے جس میں
پورے مقرر کردہ نصاب کو سولہ گھنٹے میں صرف چار سو فیصد میں ترقی دے
دیا گیا ہے۔ یہ طریقہ ایک بار دیکھ لیتے کے بعد ذہن میں بالغ نظر ہو سکتا ہے اسے خود پڑھیں
اور اپنے احباب کو اس کے علاوہ کی یقین کیجئے تاکہ آپ کی خدمت کے سبکی قیمت ۶۰ روپے
خصیصہ حکمت ۹۳ میکلوڈ روڈ لاہور

سُلطان مارکہ مصنوعات

آپ کے مستقل کی غائب ہیں ہم نے سب سے زیادہ تر کام
کو برائے کی منت سے سب سے زیادہ کامیابیوں کے لئے
تمام کی ضرورت اور آسائش کو پورا کرنے کیلئے
شب روز مصروف ہیں

C. J. Rainwater Pipe with ears
C. J. Solid Pipe without ears
Heavy Roadway Cover and Frame
Heavy Circular Ventilating Roadway Cover
Sluice Valve
Flushing Cistern

سُلطان مارکہ آئرن پائپ فٹنگ

5059-66766

سُلطان مارکہ: "SULTAN PIPE"

نیارکہ سُلطان فونڈری

تردید مرزائیت کیلئے یہ کتابیں منگائیے

حضرت مولانا شاہ رحمہ صاحب محرم امرتسری کی تصانیف
عرصہ دراز سے نایاب تھیں اب یہ کتابیں طبع ہو کر آگئی ہیں
فاتحہ قادیان فیصلہ مرزا نکاح مرزا شہادت مرزا، علم
کلام مرزا، مرزا قادیانی، نکاح مرزا، تعلیمات مرزا، بہانہ اور مرزا
مرزا قادیان اور شاہانہ نکاح مرزا، فسخ نکاح مرزا، انبیاء اسلام
و برٹش لاء، دلیل الفرقان، شمع توحید، عقائد مرزا، مراقب مرزا،
حیات ثنائی۔ ان کتابوں کا ہدیہ سات روپے دو گئے بنتا ہے۔
اشاعت اسلام کی غرض سے یہ کتابوں کا سیٹ صرف پانچ روپے
پیشگی بھجج کر طلب فرمائیے محصول ڈاک و رجسٹری ہمارے ذمہ ہے۔
مکتبہ ایوبیہ اے ایم لاہور

حیات کا صفحہ

حضرت عاصمؓ کی شہادت

عبد الہادیٰ قلعہ گوجر سنگھ لاہور

حق و باطل کی آویزش ایک مسئلہ حقیقت ہے۔ حق کو دبانے کی جتنی سعی کی گئی ہے وہ اتنا ہی ابھرتا چلا گیا ہے۔ باطل تو مٹنے کے لئے ہی آیا ہے۔ مایوسی و ناکامی اس کا وسیلہ ہے۔ دوام تو حق ہی کو حاصل ہے۔

حضرت عاصمؓ کی اس نازک کھڑی میں حق و باطل کا خاطر جہاد کرنے والے دائمی عظمت و عزت سے سرفراز ہوتے ہیں۔ انہیں تو حق کی پُر خارا دہی میں زخم کھانے میں ہی بے پناہ لذت محسوس ہوتی ہے۔ یہ بات داعیانِ حق کے لئے نہایت ہی طمانیتِ قلب کا باعث ہوتی ہے کہ آخر وہ خدا تعالیٰ کی رضا و خوشنودی کی خاطر برسرِ پیکار ہیں۔ اور باطل کے خلاف اس جدوجہد میں دنیوی مفاد کو مطلق دخل نہیں۔ حضرت عاصمؓ انہیں حسین جذبات سے سرشار مشرکین سے برسرِ پیکار تھے۔ خدا کے نام پر خاکِ خون میں تڑپنے کی بے پناہ آرزو اُن رگ و ریشے میں سرایت کر چکی تھی۔ خدا جانے وہ زخموں کی لذت کیسی تھی۔ کہ مصائب و تکالیف بھی ان کی راہ میں حائل نہ ہو سکیں بلکہ گھٹنے ٹیک دئے۔

باطل کے خلاف اس جدوجہد میں حضرت عاصمؓ خدا تعالیٰ کی رضا کی خاطر اپنا سب کچھ قربان کر دینا چاہتے تھے۔

رضائے الٰہی انہیں جانِ عزیز سے بھی پیاری تھی اور وہ صرف اسلام کی سربلندی کو مقدم رکھے ہوئے تھے۔

داعیانِ حق کفار سے برسرِ پیکار ہیں دونوں اطراف سے تیروں کی بارش ہو رہی ہے۔ عذابِ آخرت سے بے فکر انسانوں نے حق کو مٹانے کی سعی کی۔ لیکن ناکامی ہوئی۔ حضرت عاصمؓ بے پناہ جذبہ جہاد سے سرشار اُن سے برسرِ پیکار تھے۔ جنہوں نے خدا کے نام بیواؤں کی راہ میں طرح طرح کی رکاوٹیں

پیدا کر دی تھیں حضرت عاصمؓ کی دل تمنا یہ تھی کہ جان چلی جائے لیکن اسلام پر حرف نہ آئے۔ خدا تعالیٰ کے دین کی سربلندی اُن کی زندگی کا آخری مقصد تھا۔ دل کا آئینہ گدلا ہو تو وہ جمالِ یار سے محروم ہوتا ہے۔ لیکن یہاں تو ظلمت و تاریکی کو دور کا واسطہ بھی نہیں۔ حضرت عاصمؓ انسانیت کے درد سے لبریز دل سینے میں پھپھاتے ہوئے تھے۔ اُن کے دل کے صاف و شفاف آئینے میں تو صرف رب کا نام منعکس ہو چکا تھا۔ اور دل کو طمانیت بھی خدا کے نام سے ہی میسر آتی ہے۔ حضرت عاصمؓ کو زخم پر زخم لگ رہے ہیں۔ لیکن تکلیف کی شدت اس حسین احساس میں گم ہے کہ رحمان و رحیم کی نظر خاص اُن کی طرف اٹھی ہوئی ہے۔ اور خالق کائنات ان کی اس تکلیف سے واقف ہے۔ آہ و زاری تو وہاں کی جاتی ہے جہاں اس بات کا خدشہ ہو کہ اُسے میرے حال سے واقفیت نہیں۔ لیکن یہاں اس امر کا تصور بھی نہیں کیا جا سکتا۔ آخر جس ذات کی خاطر جان کی بھی پروا نہیں۔ وہ حقیقتِ حال سے واقف ہے، آہ و فغاں کی ضرورت ہی کیا ہے۔ حضرت عاصمؓ انہیں جذبات و احساسات سے معمور کافروں کے خلاف جہاد میں مصروف ہیں۔

داعیِ حق حضرت عاصمؓ زخموں سے نڈھال ہو چکے ہیں۔ انہوں نے خدا کی رضا کے لئے جہاد کیا ہے۔ یہ امر کتنا باعثِ سعادت ہے کہ زخمِ خدا کے نام پر لگے ہیں۔ شدتِ تکلیف اس لطیف احساس میں گم ہو چکی ہے کہ وہ خالقِ حقیقی سے خاک و خون میں بہتھرے ہوئے ملیں گے۔ آپٹا نے بارگاہِ صمدیت میں ہاتھ اٹھا دئے۔ ان کی آواز شدتِ جذبات میں ڈوبی ہوئی تھی۔

”اے اللہ! حمد و ثنا آپ ہی کے لئے ہے۔ مصائب و آلام میں آپ ہی کو پکارا ہے۔ رحیم و کریم اللہ! میرا آخری سلام حضرت محمد صلی اللہ علیہ وسلم کو پہنچا دئے۔ اے اللہ! میں نے سنا ہے کہ کفار کا ارادہ میری کھوپڑی میں شراب پینے کا ہے۔ آپ ہی حفاظت فرمائیے۔ کیا اس کھوپڑی میں شراب پنی جا سکی جہاں آپ کا کلام سما چکا ہے۔ مولا! یہ پاک کھوپڑی جہاں کلام اللہ محفوظ ہے، کہیں شراب سے لبریز نہ ہو جائے۔ وہ مقامِ نیاز سے مقامِ ناز پر آچکے تھے۔ اور انہیں خدا کی ذات پر کامل یقین تھا۔

خدا تعالیٰ کی رحمت عجز و انکساری سے پکارنے والوں کو محروم نہیں کرتی۔ محرومی تو وہاں ہوتی ہے جہاں کبر و غرور اور صرف ذاتیات کا جذبہ کارفرما ہو۔ دنیوی مفاد کو مد نظر رکھنے والے ناکامی و حسرت کا سامنا کرتے ہیں۔ قدرتِ حضرت عاصمؓ کی حفاظت کا ذمہ لے چکی تھی۔ جنگ کے خاتمے پر کفار حضرت عاصمؓ کی طرف ناپاک ارادت سے بڑھے۔ قدرت کی طرف سے ایک ادنیٰ مخلوق شہید کی مکھیوں نے نقشِ مبارک کے گرد گھیرا ڈال لیا تھا۔ کفار جس جانب سے بھی آگے بڑھتے وہ اس فوج کو مدافعت کے لئے تیار پاتے ناکام پیچھے ہٹ جاتے۔ حالات یہ گواہی دے رہے تھے کہ خدا کی ذات پر کامل یقین اپنے اندر وہ بے پناہ قوت رکھتا ہے جو زمانے کو اپنی پسند کے مطابق سانچوں میں ڈھال لیا کرتا ہے۔ کفار ناکام ہو کر اس خیال سے رُک گئے کہ رات ہوتے ہی مکھیاں چلی جائیں گی اور یہ موقع اُن کے ناپاک اور مذموم ارادے کو عملی جامہ پہنانے کا ہو گا لیکن قدرت اس نقشِ مبارک کی حفاظت کا ذمہ لے چکی تھی رات بھر بارش ہوتی اور نہ جانے نقشِ بہرہ کہاں چلی گئی۔ کفار کھٹ افسوس ملتے رہ گئے۔ حضرت عاصمؓ شہید ہو چکے تھے اور رحمتِ خداوندی کی آغوش میں ہمیشہ ہمیشہ کے جا چکے تھے۔

رجسٹرڈ ایڈس
۴۰۴۷

The Weekly "KHUDDAMUDIN"

LAHORE (PAKISTAN)

چیف ایڈیٹر
عبد اللہ نور

منظور شدہ محکمہ تعلیم (۱) لاہور ریجن ہڈر لیج چٹھی نمبری G/۱۴۳۲۱ مورخہ ۳۰ مئی ۱۹۵۴ء (۲) پشاور ریجن ہڈر لیج چٹھی نمبری T.B.C-۲۳۶ مورخہ ۲۷ مئی ۱۹۵۴ء (۳) کوئٹہ ریجن ہڈر لیج چٹھی نمبری ۳۹/۹۶۶-۲-DD مورخہ ۲۴ اگست ۱۹۵۴ء

پیشہ اور ہوشیار رہنا

پیشہ پڑھنا۔ P.S.T. کے لئے شہرہ آفاق ہے۔ ہائی اسکول کے نصاب کے بارے میں مزید جاننے کے لئے۔

پیشہ پڑھنا۔ P.C.T. کے لئے شہرہ آفاق ہے۔ ہائی اسکول کے نصاب کے بارے میں مزید جاننے کے لئے۔

پیشہ پڑھنا۔ P.C.T. کے لئے شہرہ آفاق ہے۔ ہائی اسکول کے نصاب کے بارے میں مزید جاننے کے لئے۔

قرآن عزیز

عکسی طباعت سے مزین

مرتبہ حضرت مولانا احمد علی صاحب رحمۃ اللہ علیہ

کم و بیش ایک لاکھ کے مصروف سے تین سال کی محنت شاقہ کے بعد

چھپ کر تیار ہو گیا ہے۔

ہین

مجلد اول، دوم، سوم

آفس پریس کرنا فلی بفسید کاغذ کینیکل گلیر کاغذ

۱۲/- روپے ۸/- روپے

محصولہ ایک دو روپے فی نسخہ زائد ہوگا۔

فراموشی کے ساتھ کل رقم پیشی آنا ضروری ہے۔

وی۔ پی نہ بھیجا جائے گا۔

تاجرانہ رعایت کے لیے لکھیں۔

مولانا عبد اللہ نور الدین شیرانی

التواریخ لایٹ

حضرت شیخ الفیض رحمۃ اللہ علیہ کے سوانح حیات کا پہلا حصہ ہے جس میں آپ کی پیدائش سے لے کر وفات تک کی تمام حالات و واقعات عطا ہے۔

پیشہ پڑھنا۔ P.C.T. کے لئے شہرہ آفاق ہے۔ ہائی اسکول کے نصاب کے بارے میں مزید جاننے کے لئے۔

ٹیلیفون

صاف

صاف انجینئرنگ ورکس لمیٹڈ

نیشنل شیراز الیکٹریٹ لاہور

قرآن مجید

(سندھی ترجمہ)

شیخ المشائخ قطب الاقطاب علی حضرت مولانا وسیدنا تاج محمد اسرار علی نور اللہ مرقدہ

ہدیہ فی جلد سات روپے : ڈاک خرچ ۲ روپے

مکمل نو روپے

پیشگی بھیج کر طلب کریں

پیشگی کا پتہ : دفتر انجمن خدام الدین شیراز الہ و روارہ - لاہور

فیروز سنز لمیٹڈ لاہور میں باہتمام عبید اللہ نور پرنٹر اینڈ پبلشر چھپا اور دفتر خدام الدین شیراز الہ و روارہ سے شائع ہوا۔